

சிவமயம்

தமரகுருபரன்



மார்ச் 18] 1967-ஆம் மாதம் 1-ம் உ (18-12-67) [இதழ் 12

தமிழ்நாடு 25 பைசா

வருடச் சந்தா ரூ. 3-00

ஆசிரியர் குழு

1. வித்துவான் ஸ்ரீ முத்துக்குமாரசுவாமித் தம்பிரான் அவர்கள்
ஸ்ரீ காசிமடம் இளவரசு, திருப்பனந்தாள்.
2. திரு. Dr. K. சிவராமன் அவர்கள் M. A.,
காவ சித்தாந்த தத்துவ விரிவுரையாளர்
காசிச் சர்வகலாசாலை, காசி.
3. திரு. கே. எம். வேங்கடராமையா அவர்கள் M. A. B. O. L.
திரின்னிபால், செந்தமிழ்க்கல்லூரி, திருப்பனந்தாள்.
4. சாங்காலிப், வித்துவான். திரு. கு. அருணாசலக் கவுண்டர்
அவர்கள். தலைமைத் தமிழ் விரிவுரையாளர், ம. தி. தா. இந்துக்
கல்லூரி, திருநெல்வேலி.
5. திரு. பி. செந்திலநாயகம் பிள்ளை அவர்கள் B. A.,
ஒய்வு பெற்ற மாவட்ட வருவாய் அதிகாரி, புனியங்குடி.
6. திரு. டி. எச். விவேகானந்தம் பிள்ளை அவர்கள் B. A., L. T.
அசிட்டென்ட் கமிஷனர்.
H. R. & C. E. (Adm) Dept- Ramanad at Madura-2.
7. திரு. T. B. சித்தனிங்கம் அவர்கள் M. A.
தமிழ் விரிவுரையாளர், காசி இந்துப் பல்கலைக்கழகம், காசி.
T. M. குமாருகுபான் பிள்ளை B. A., B. L.
திவாக ஆசிரியர்.

உள்ளுறை

	பக்கம்
1. நீதிநெறிவிளக்கம் 561
2. திருமந்திரம் Tirumantiram ஆளும் தந்திரம்	... 530
3. Hymns of the Tamil Saivite Saints	... 571
4. மணிமொழி விளக்கம்	... 572
5. முத்துக்குமாரசுவாமி பிள்ளைத் தமிழ்-உரைநடை 580
6. திருவாசகத்தல் ஒரு பெருவாசகம்	... 582
7. திருவாசக அநுபூதி உரை	... 587
8. ஞானப்பழம் 588
9. நாகரிகமுடையரையர் நினைவு வாரணாசியில் புரட்டாசி மாச அன்னம்பலிப்பு முதற்பொருள் ரூ. 3000	... 591

உ
திருச்செந்திலாண்டவன் துணை

சந்தா நேயர்களுக்கு அறிவிப்பு

நாளிது மார்கழி மாதத்துடன் “குமரகுருபரன்” பதினெட்டு ஆண்டுகள் நிரம்பி, தைத்திங்கள் முதல் தேதி பத்தொன்பதாவது ஆண்டு எய்துகிறது. தங்களுடைய அன்பும் ஆதரவும் என்றென்றும் பெருகி நிற்கப் பெரிதும் விழைகின்றோம்,

சந்தாப் பாக்கியுள்ளவர்கள் பாக்கியை அனுப்புவதுடன் 1968-ம் வருட புதிய சந்தாவையும் சேர்த்து அனுப்பிக் “குமரகுருபரன்” வளர்ச்சிக்கு சந்தா அனுப்புவதோடு புதுச்சந்தாதார்களும் சேர்த்துத் தந்து மேன் மேலும் ஊக்கமளிக்க வேண்டுகின்றேன். சந்தாப் பாக்கியில்லாத நண்பர்கள் வழக்கம்போல் 1968-ம் வருட புதிய சந்தாவை முன் கூட்டியே அனுப்பித் தரவும் கேட்டுக்கொள்கிறேன்.

சந்தா நம்பர் குறிப்பிட்டு எழுதுவதும், முகவரி மாற்றம் உடனுக்குடன் தெரிவிப்பதும் காலதாமதத்தை அகற்றி அலுவலகத்தின் சேவையையும் துரிதப்படுத்தும். புதுச்சந்தாதார்கள், ‘புதிய சந்தா’ என்ற விபரம் குறிப்பிட்டு எழுதுவது நலம்.

நிர்வாக ஆசிரியர்.

செந்திவாண்டவன் துணை

தேவார அடங்கன்முறை (புதிய பதிப்பு)

திருப்பனந்தான் ஸ்ரீ காசிமடத்து அதிபர் ஸ்ரீலஸ்ரீ காசிவாசி அருள்நந்தித் தம்பிரான் சுவாமிகள் அவர்கள் நிறுவிய “பன்விருதிருமுறைப் பதிப்புநீதி” யிற் கண்டவண்ணமும் ஸ்ரீலஸ்ரீ காசிவாசி சுவாமிகள் அவர்களின் திருவருட் பாங்கின் வண்ணம், திருஞானசம்பந்தர், திருநாவுக்கரசர், சுந்தரர் ஆகிய தேவார மூவர் அருளிச் செய்த

“தேவாரம் அடங்கன்முறை - தலமுறை”

ஸ்ரீவைகுண்டம் “குமரகுபரன்” அச்சகத்தில் அச்சாகி 14-1-1968 மார்கழித் திருவாதிரை நாளில் வெளிவருகிறது. உயர்ந்தரக வெள்ளைத் தாளில் பெரிய எழுத்தில், தெளிவாக அச்சிடப் பெற்றுள்ளது. 1600 பக்கங்களுக்கு மேற்பட்டது அடக்க விலையில் பிரசுரிக்கப்பெறுகின்றது என்பதை நேயர்களுக்குத் தெரிவித்துக்கொள்கிறேன்.

T. M. குமரகுபரன் பிள்ளை B. A., B. L.

மாவேலிப் பிள்ளை

ஸ்ரீ குமரகுபர சுவாமிகள் மடம்

ஸ்ரீவைகுண்டம்.

திருச்செந்திலாண்டவன் துணை

“ குமரகுருபரன் ”

பதினெட்டாவது மலரின் பொருளடக்கம்

பொருள்

பக்கம்

அருள்	..	351
அறமே அழியாத்துணை	..	152
அறிவார் இல்லை	313,	350
அன்பு	..	337
ஆடிப்பெருக்கு	..	407
ஆறும்நூறும்	..	501
ஆன்றோர்கள் காட்டிய அருள்மொழி	..	293
இறைவழிபாடு	..	49
இனையான்குடி ஸ்ரீ மாறநாயனார் புராணம்	223,	255, 300
இன்சொல்	..	225
உத்தமர் உறவு வேண்டும்	..	333
ஊமை தந்த கவி	..	286
எல்லாம் அவளே	..	121
என்னானும் இன்பமே	414,	449
ஏற்றருள்வாய்	..	410
ஒருகால் கும்பிட்டால் போதும்	..	89
ஓடக்காரன்	..	40
கடற்கரைக் கந்தன்	..	277
கடன்	..	458
கண்ணுதலான் காதல்	..	260
கரிவலன் குளம்	..	116
கரும்பும் தேனும்	..	199
கற்றதனாலாயபயன்	..	257
குமரகுருபரன் பதினெட்டாவது ஆண்டுமலர் தோற்றுஷாய்	..	I
கு(ஸ்ரீ)மரகுருபர சுவாமிகள் சரித்திர சரர பஞ்சகம்	..	483
கொடை	..	62
கோலும் குடியும்	..	305
சிதம்பரத்தில் தில்லைவாழ்ந்தணர் மாசி - பங்குனி சித்திரை அன்னம்பாவிப்பு	..	138
சிதம்பர சுவாமிகளும் பொங்கல் விழாவும்	..	157
சிதம்பரம் நடராஜ தீக்ஷதர் - பாடிய பாடல்	..	491
சிதம்பரத்தில் ஸ்ரீ குமரகுருபர சுவாமிகள் நினைவு கோ சம் வர்த்தன நந்தனவன நிதி	..	506

சிறியேம் சிற்றில் சிதையேவே	..	183
சேவகசிந்தாமணியில் ஓசைதரும் இன்பம்	..	123
சேக்கிழார் வைணவரா?	..	354
ஞானப்பழம்	397, 445, 497, 534, 588	
தகப்பன்சாமி சிவபிரார்க்குச் செய்த உபதேசம்	..	44
தமிழ்நாட்டில் சைவசிந்தாந்த நூல்கள் தோன்றிய வரலாறு	..	68
தமிழ் புத்திவக்கியப் போக்கு	..	207
தருமையாதினம் குருமகா சந்திதானம் வழங்கியருளிய அருளுரை		167
தலையாய மனிதன்	..	85
திருக்குற்றாலத்தில் திருக்குற்றால நாதர் மகா சிவராத்ரி நிதி	...	236
திருஞானசம்பந்தர் அருளிச்செய்த திரு இயமகத்திருப்பதிகம்	...	471
திருத்தொண்டர் போற்றி திருவகவல்	...	401
திருப்பத்தூரில் ஸ்ரீ குமரகுருபர சுவாமிகள் நினைவு அன்னம் பாவிப்பு	...	189
திருப்பேரூரில் ஸ்ரீ குமரகுருபர சுவாமிகள் நினைவுநாள் அன்னம் பாவிப்பு நிதி	...	462
திருநா - பவானியில் ஸ்ரீ குமரகுருபர சுவாமிகள் நினைவு நாள் அன்னம்பாவிப்பு நிதி	...	367
திருமந்திரம் ஐந்தாம் தந்திரம் - Tirumantiram Tantra the Fifth	9, 106, 149, 202, 248, 278, 331, 383, 438, 469, 530, 569,	
திருவாசக அநுபூதி உரை	94, 136, 182, 231, 265, 318, 360, 411, 457, 504, 544, 587,	
திருவாசகத்தில் ஒரு பெருவாசகம்		551, 582
திருவெண்காடர்	..	585
திருவொற்றியூரில் கலியநாயனார் நினைவு திருவிளக்கு நிதி	..	415
தில்லைவாழந்தணர் ஆவணி, புரட்டாசி, ஆடல் வல்லாள் அபிஷேகப் பரிசு நிதி	..	557
துன்பக்கடல்	..	176
துறை	..	228
தோட்டத்து மாம்பழம்	..	310
தரலிங்கமுனையரையர் நினைவு வாரணசியில் புரட்டாசி மாச அன்னம்பாவிப்பு	..	591
தல்வத்துவனார்	..	388
நீதிநெறி விளக்கம்	1, 97, 193, 241, 321, 369, 417; 513, 561	
நீத்தார் யார்	..	129
நெஞ்சத்துள்ளே இறைவன்	..	127
படகோட்டி	..	492
பனங்காட்டுப் பரமன்	..	280

பாம்பினும் கொடியவன்	..	364
பிரார்த்தனை	..	235
பிறவியின் பயன்	..	465
பேரீன்பவாழ்வு	..	346
மதுரை குற்றாலம் திருவாலங்காடு, திருவாதிரை நாள் பட்டர் படிக்காசு நிதி	..	3192
மணிமொழி விளக்கம்	375, 428, 523, 57	
மாணவர் குறிக்கோள்	..	17
முத்துக்குமாரசுவாமி பிள்ளைத்தமிழ் உரைநடை	6, 108, 145, 203, 250, 273, 325, 385, 440, 481, 532, 580.	
முப்பாலில் முரணு	..	77
முருகன்பெருமை	..	289
முருகா முத்தம் தருக	..	341
மெய்யடியாரின் வாழ்க்கைநெறி	..	33
யாக்கை நிலையாமை	..	161
யாண்டும் இரும்பை இல	..	28
வை(ஸ்ரீ)குண்டம் சோடச விநாயகர் வகையரூ நித்திய பூசைநிதி		269
வேலும் மயிலும்	..	361

Articles in English

Why I became a Vegetarian	...	11
Hymns of the Tamil Saivite Saints	76, 120, 175, 225, 253 304, 359, 412, 442, 503, 522, 571.	
The Raja of Ramnad Memorial Feeding Charity-in the month of Adi at Varanasi	...	95
The Saint who exercised Hospitality even in the worst Penury	...	112
All is love	...	133
The six enemies of Food	...	165
Gora Kumber and Namadeva	...	232
Saturn temple of Tirunallar	...	266
Satyakama (Jabala)	...	297
What is Pranayama	...	329
Supremacy of Dharma	...	392
Lord Ayyappan	...	443
Ganapatya Cult	...	486
What is pleasure	...	539

திருச்செந்திலாண்டவன் துணை

கட்டுரையாளர்களுக்கு ஓர் அறிவிப்பு

‘குமரகுருபரன்’ பத்திரிகைக்குக் கட்டுரை எழுதும் அன்பர்கள், தாளில் ஒரு பக்கத்தில் மட்டுமே தெளிவாக எழுதியும், கட்டுரைகள், குமரகுருபரனில் 3 அல்லது 4 பக்கங்களுக்கு மேற்படாமலும், கூடியவரை ‘வளரும்’ ‘தொடரும்’ என்றில்லாமல் அவ்வவ் இதழிலேயே முற்றுப்பெறுமாறு எழுதி அனுப்பும்படிக்கும் வேண்டப்படுகிறார்கள். மற்றும் கட்டுரைகளை அனுப்பும் நூல் அஞ்சலில், கட்டுரை அல்லாத வேறு செய்திகளும், கடிதங்களும் எழுதி அனுப்புதல், அஞ்சல் நிலைய சட்டதிட்டங்களுக்கு முரண் என்பதையும் தெரிவித்துக் கொள்கிறோம்.

நிர்வாக ஆசிரியர்.

உ

சிவமயம்

திருச்செந்திலாண்டவன் துணை

குமாருருபரன்



மலர் 18 || பிலவங்க ஸு மார்கழித் திங்கள் 1ம்உ [16-12-67] || இதழ் 12

நீ தி நெ றி வி ள க் க ம்

(கட்டுரை 15)

தொண்டைமண்டலாதீனம் மகாசந்நிதானம்
 சீலநீ ஞானப்பிரகாச தேசிக சுவாமிகள் அவர்கள்
 ஸ்ரீ ஞானப்பிரகாச தேசிக சுவாமிகள் மடாலயம்,
 காஞ்சிபுரம்.



தம்மின் மெலியாரை நோக்கித் தமதுடைமை
 அம்மா பெரிதென் றகமகிழ்க — தம்மினும்
 கற்றாரை நோக்கிக் கருத்தழிக கற்றதெல்லாம்
 எற்றே இவர்க்கு நா மென்று

“நம்மிடத்துள்ள செல்வம் மிகக் குறைந்ததே” என்று
 வருந்துவோர், செல்வத்திலே தம்மினும் மிகக் குறைந்தவரை
 நோக்கித் தமது செல்வம் பெருஞ்செல்வம் என்று உள்ளத்து
 உவகை கொள்வாராக !

தம்மினும் பேரளவு கற்றுணர்ந்தவரை நோக்கி, “நாம் கற்றுணர்ந்த கல்வி முற்றும் இவர்கற்ற கல்விக்குமுன் எத்தன்மையதாகும்” (மிகக்குறைந்த அளவினதாகும் என்றவாறு) என்று நினைத்து, முன்னர்த் தாம் கற்றதே பெரிது என்றிருந்த நினைப்பு அழிவாராக!

அகத்தே மகிழ்க, கருதுவது அழிக என்பது தாத்தபரியம். அகம் மகிழ்வோரும் கருத்து அழிவோரும் முறையே செல்வரும் கற்றோரும் ஆதலின் அவ்விருதிறத்தாரையும் தாம் என்னும் பொதுப் பெயரால் (தம், தமது) குறித்தார்.

அகம் மகிழ்க, கருத்து அழிக என்பவற்றில் உள்ள வியங்கோள், தாம் என்னும் படர்க்கைப் பெயர்க்கு உரியதாதல் அறிக. வியங்கோள் வினைகள் எல்லாம் படர்க்கைக்கே உரியன வாயிருந்தன.

முன்னிலை தன்மை யாயி ரிடத்தொடு

மன்னுதாகும் வியங்கோட் கிளவி

என்பது தொல்காப்பியச் சூத்திரம்.

அவர் மன்னுதாகும் என்று உணர்த்தியும் பிறரெல்லாம் மன்னுவதாகும் என்று கொண்டு தன்மை முன்னிலை களிலும் வியங்கோள் வினையை ஆளும் வினையில் முளும் பெற்றியராயினர். ஆகவே சுவாமிநாத தேசிகர், ‘திணைபால் இடமெல்லாம் செல்லு மென்ப’ எனச் சூத்திரம் செய்தார்.

மெலியார் = செல்வத்தல் குறைந்தோரை உணர்த்திற்று. எல்லாம் என்பது எஞ்சாமை பொருட்டு. என் + து. என்று அற்று இற்று என்பன போலும் ஒருசொல். எத்தன்மையது என்னும் பொருளது. மிகக் குறைந்தது என்னும் கருத்தில் அமைந்தது, இவர்க்கு = இவரது கல்வியின் அளவுக்கு. கருத்து அழிக = செல்வப் பொருளில், தம்மினும் மெலியாரை நோக்கித் தமது உடைமை பெரிதென்று கொண்டமைபோலக், கல்விப் பொருளிலும், தம் கல்வி அளவினும் குறைந்த அளவினாரை நோக்கித் தமது கல்வி பெருங்கல்வி என்று கொண்ட கருத்து அழியக் கடவர். கருத்தழிதல் = உள்ளம் உடைத்தல் - ஏற்றே = எவ்வளவு தாழ்ந்தது. என்று கருத்தழிக எனக் கூட்டிக்கொள்க.

செல்வருக்குத் திருப்தியும், கல்வியுடையார்க்கு மேன்மேலும் கற்றல் வேண்டும் என்னும் ஆர்வமும் வேண்டுமென்று இதனாற் கூறுவார் என்பது மாபேராசிரியர் குறிப்பு.

அதிகம் கற்றேும் என்று செருக்கு அடையாது பின்னும் பின்னும் கற்றல்வேண்டும் என்பது கருத்து. தாம் கற்றதே பெரிது என்னும் கர்வம், கற்றதைக் கெடுத்தல் அன்றிப் பின்னும் கற்க விடாமை பற்றிக் 'கருத்தழிக' என்றார்.

மிக அற்பம் என்பது தோன்ற, 'எற்றே' என்றார். (இது சு. அ. கு. புலவர்)

“பொருமை முதலிய தீக்குணங்கள் கெடத் தம்மினுஞ் செல்வமுடையாரை நோக்கி யடங்கவேண்டும் என்பார் 'எழியாரை நோக்கித் தமதுடைமை அம்மா பெரிதென்றக மகிழ்க' எனவும், தாம் கற்றது அமையும் என ஒழியாது மேலுமேலுங் கற்கவேண்டுமென்பார் 'கற்றாரை நோக்கிக் கருத்தழிக' எனவும் கூறினார்.”

எளியார் என்று பாட்டில் இல்லை

எளியாரை என்ற இடத்தில் மெலியார் என்று இருத்தல் வேண்டும்.

“அழுக்கா ரெழித்தற்கு உபாயங் கூற வந்தவர், தம்மினுஞ் செல்வரை நோக்கின் ஓரொரு சமயத்தேனும் அழுக்காறு நிகழுமாமென்று கருதி, 'தம்மினும் மெலியாரை நோக்கி..... அகமகிழ்க' என்றும், கல்விப்பொருளை மேன்மேலும் அவாவ வேண்டுமென்பது ஒரு தலையாகலானும், தம்மின் கற்றிலாரை நோக்குமிடத்துச் செருக்குக் கொள்வதற்கு ஏதுவாகலானும், தம்மினும் கற்றாரை நோக்கிக் கருத்தழிக' என்றுங்கூறினர்.” இதைப்பழைய உரை என்பார்.

உடைமை என்பது ஒருவனது பொருளையும் அப்பொருளை அவன் உடைமையையும் உணர்த்தும். முருகனதுவேல் என்பது முருகனது உடைமையாகிய வேல் என்னும் பொருளை உணர்த்துகின்றது. முருகன் வேலையுடைமை தூரர்குலத்திற்கு அச்சம் தோற்றும் என்பது வேலையுடைமையாகிய தன்மையை உணர்த்தும். முருகன் வேலை உடையவன்தன்மையன் ஆனான் என்பது, உடைமைத் தன்மை முருகனுக்கு உண்டென்பதை உணர்த்தும். அஃது இங்கு வேண்டற்பாற்றன்று.

வேல் என்னும் உடைப்பொருள் வேறு; அதை யுடைமை வேறு; ஒருவன் அவ்வுடைமைத் தன்மையை உடையதாதல் வேறு. அவற்றுள் ஈண்டு உடைமை என்னும் சொல்லின் பொருளாகிய இரண்டனை மட்டும் கொள்க.

சேனாவசையர் (தொல் : சொல் : 213) “உடையானது உடைமைத் தன்மையேயன்றி உடைப்பொருளும் உடைமை எனப்படுதலின், உடைமையானும் என்பதற்கு உடைப்பொருட் கண்ணும் எனவும் உரைக்க”, என்று எழுதியுள்ளதை அறிதல் வேண்டும்.

சேனாவசையர் ‘எனவும் உரைக்க’ என்றதில் உம்மை இல் லாமலிருப்பதே பொருத்தம்’ என்று வித்துவசிரோமணியும் உன்மைத்துறவியுமாகிய புன் னு டை க் க ட் டு வ ன் பிரமந்ரீ சி. கணேசசயர் அவர்கள் எழுதிய குறிப்புரையில் உள்ளது.

‘உடைமைப் பொருட்கண்ணும்’ என்று உரை எழுதி விசே டத்தில் ‘உடைப் பொருட்கண்ணும் எனவும்’ உரைத்ததால் உம்மை இல்லாமலிருப்பதே பொருத்தம் என்றது பொருத்த மாதல் எவ்வாறு?

உடைமைப் பொருட்கண்ணும் உடைப் பொருட்கண்ணும் என என்னுமமை வேண்டும். உடைமைப் பொருட்கண்ணும் என உரைத்தலேயன்றி உடைப் பொருட்கண்ணும் எனவும் உரைக்க என்பது சேனாவசையர் உட்கோள் ஆதலின் உம்மை இல்லாமல் இருத்தல் பொருந்தாது.

தம்மை யுணர்ந்து தமையுடைய தன்னுணர்வார்
எம்மை யுடைமை யெமையிகழார்

என்னும் வெண்பாவின் பொருளில், எம்மையுடைமை என்ற தற்கு, ‘தம்க்கு உடைப்பொருளாகிய எம்மை உடையார்’ என்று சிற்றுரை உளது.

“உடைமை புனாரமை என்புழி இன்னுரும் ஆலுருபும் விரித்துரைக்க” என்னும் சிற்றுரைக்கு ஈரிடத்தும் இவ்விருபும் விரித்துரைத்தாலும் உளர். இன்னுருபு என்றதால் இன்னும் ஆனும் ஓரிடத்தில் வாரா. வரின் இன்னொன் உருபாகாது, வரிகையாகும். ஆன் என்பதே உருபாய் நிற்கும்.

மாபாடியத்தில் உடைமையின் என ஏதுப் பொருட்கண் வரும் இன்னுருபும் புணராமையான் என்னும் ஆனுருபும் தொக்குநின்றன” என்று எழுதியதை அறிதல் வேண்டும்.

இவ்வாக்கியத்தில் என்னும் என்றது புணரமை என்புழி என்றிருத்தல் வேண்டும்.

எம்மையுடைமை என்றதற்கு எம்மையுடையர் என்று பொருள் உரைத்து உடைமை உடையராந் தன்மை என விளக்குதல் எம்மோர்க்கு விளங்காதது.

முருகன் வேவினை உடைமை அடியார் எல்லார்க்கும் பாதுகாவலாகும் என்னுந் தொடரில் உடைமை என்பது உடையனாந் தன்மையைக் குறிக்கின்றதோ? அவனுக்கு வேல் உடைமை என்பதைக் குறிக்கின்றதோ? அவன் வேலை ஏந்தியிருக்குந் தன்மை குறிக்கின்றதோ?

முருகன் உடைமை என்புழி உடையனாந் தன்மை எனலும் வள்ளி முருகன்பாற் காதலையுடைமை என்புழி உடையனாந் தன்மை எனலும் கூடுமோ? கூடின், உணர்வார் எம்மை உடைமை என்புழி உடையராந் தன்மை எனல் கூடும்.

உடைமை என்ற ஒரு சொல்லில் ஐம்பாலுக்கும் உரிய நெறியில் விரிக்கும் நிலை உளதாமோ? கருங்குறவன் கருங்குறத்தி கருங்குறவர் கருங்குரங்கு கருங்குரங்குகள் என்னும் பண்புத் தொகை நிலைச் சொற்களில் கரியன் கரியள் கரியர் கரியது கரியன என்னும் ஐம்பாலறியும் பண்பு தொக்கு நின்று பண்பியை உணர்த்தி பின் மொழியாகிய பண்பிக்களோடு கூடிப் பொருள் உணர்த்துகின்றன.

அவ்வாறே உடைமை என்னும் ஒருசொல்வின் இடையில் ஐம்பாலறிவும் ஈறுகளும் ஆம் என்னும் பெயரெச்ச மொழியும் தொக்கு நின்றல் உண்டோ?

இந் நீதிநெறி விளக்கப் பாடலில் தமதுடைமை என்றதில் உடைமை என்னுஞ்சொல் பெரிதென்னும் சொல்லின் குறிப்பால் உடைமைத் தன்மையை உணர்த்தாது உடைப் பொருளையே உணர்த்தும்.

ஒருவன் அன்புடைமையினும் அருளுடைமை பெரிது என்றதில் உடைமைத் தன்மையைப் பெரிதென்றதாகும்.

மக்கட்குப் பொருளுடைமையினும் கல்வியுடைமையும் அவ்
விரண்டும் உடைமையும் சாலச் சிறப்பு விளைக்கும். எனலும்
அன்னதே.

‘தொகுத்த அளவில் சாத்தனுடைமையினும் கொற்றனு
டைமை பெரிது’ என்புழி உடைமைத் தன்மையைக் குறியாது,
உடைப் பொருளையே குறிக்கும்.

“தம்மின் மெலியாரை நோக்கித் தமதுடைமை அம்மா பெரி
தென்றக மகிழ்க” – உடைப் பொருளில் மெலியாரை நோக்கி
வலியார் அகமகிழக் கடவர்.

“தம்மினும் கற்றாரை நோக்கிக் கருத்தழிக
எற்றே இவர்க்குநா மென்று”

என்றும் பகுதியில் ஆசிரியர், தாம் கற்றதையே பெரிதென்று
கொண்டு செருக்குறுதல் உலகியலிற் பெரிதுங் காணப்படுத
லாலும் செருக்குற்றோரது கல்வி பெருக்குறுது அழிதலாலும் நக்
கீரனார் வரலாற்றில் செருக்குற்றழிந்தவாறு விளக்கப்படுதலா
லும் வேறு பற்பலர் வரலாறுகள் இத்திறத்தில் கூறப்படுத
லாகும் ‘இவர் கற்ற அளவிற்கு நாம் கற்ற கல்வியின் அளவெல்
லாம் எவ்வளவு சிற்றளவினது என்று கருத்தழிந்து இறுமாப்
புறுது இருத்தங் கல்வியைப் பெருக்கஞ் செய்வதற்குத் தம்மி
னும் கற்றாரை மறவாது நோக்கி நோக்கி தாம் மேன் மேலும்
கற்றுக்கொண்டிருத்தல் வேண்டும். அங்ஙனம் கற்பதே கல்
விப் பெருக்கத்தையும் ஆக்தம் நுண்மான் நுழை புலத்தையும்
வளர்க்கும்.

கற்போர்க்கு, சொல்லாட்சி, சொல்வையு. சொல்லின்பம்,
சொற்றின்மை, சொற்களவு பொருளாழ்ச்சி பொருள்வையு,
பொருளின்மை, பொருட்டின்மை’ பொருட்டினை, செய்யுட்டு
வழியான பொருள், செய்யுளாகிய உடம்பொரு புணர்த்துக்
கூறும்பொருள் ஒளிப்பொருள் (தொனியர்த்தம்) என்பனவும்
பிறவும் உணர்ந்து கற்ற புலமை தலைமைப் புலமையாகும்.

கல்விச் செருக்கால் பல்வகைத் துன்பம் உறுதல் உண்மை
யாதலைப் பல வரலாறுகளிற் காணலாம். அவற்றுள் ஒன்று இது.
அத்திறத்தில் மிக வல்ல நர்க்கீர தேவநாயனார்,

மறையி னந்தமுந் தொடாத தாணிலந்தொடவந்த
நிறைபரஞ்சுடர் நிராமய நிருத்தற்குப் பிழைத்தேன்
சிறிய கேள்வியோர் கழியவுஞ் செருக்குடை யோரென்
றறிஞர் கூறிய பழஞ்சொலென் னளவிற்றேயம்ம.

என்று கழிவிரக்கங்கொண்டு வருந்திக் கூறியவாற்றை பரஞ்
சோதி முனிவர் திருவாக்கிற் காண்க.

திருவாலவாய்ச் சிவபரஞ்சுடரை நோர்கண்டு இரங்கிய
புண்ணியர்களுடைய எல்லாப் பாபங்களும் சிதைவதற்கு, தீப்
பொறி வாய்ப்பட்டழியும் பஞ்சம சின முண்டதால் சிதையும்
மெய்த்தவமும் மருந்தால் ஒழியும் நோயும் உலோபத்தால்
அழியும் உத்தம குணங்களும் கதிரவன் தோற்றத்தால் உடைய
யும் காரிருளும் பெருங்காற்றுத் தள்ள உடையும் முகிலும் சிங்
கஞ்சிறப் பங்கப்படும் யானையும் இடிதாக்கப் பொடிபடும் குன்
றமும் காமநோயாற் கெடும் மதையும் சிவஞானப் பார்வையால்
வலிகெடும் (மும்)மலமும், புள்ளரசு சீறப் பொன்றும் பாம்பும்
உவமம் கூறிய அம்முனிவர் இவற்றின் முடிவாக மிகக்கொடிய
தென்னுங்கருத்துப் புலப்பட “செருக்குற அழியும் கற்ற கல்வி
போற் சிதையும்” என்றார்.

“புரையற வுணர்ந்தோர் நூலின்
பொருளினுள் அடங்கி அந்நூல்
வரையறை கருத்து மான
வளர்கருப் புறம்பு தோன்றிக்
கரையமை கல்வி சாலாக்
கவிஞர்போல் இறுமாந் தந்நூல்
உரையென விரிந்து கற்பின்
மகளிர்போல் ஓசிந்த தன்றே”


பரஞ்சோதி முனிவர் நோக்கிய பயிர்நோக்கத்தில் தோன்றிய
பாநோக்கத்தில் கொண்ட உவமைகள் பாவலர் எல்லார்க்கும்
பாடுவதில் ஆவலை வளர்க்கும்.

இவ்வாறே திரிசூட ராசப்பக் கவிராயர் இத்தகைய பயிர்
நோக்கத்தைக் குறித்த கவிநோக்கம் கற்போர்க்கெல்லாம்
சொல்நோக்கும் பொருள்நோக்கும் எவ்வாறு அமைதல்

வேண்டும் என்று உனக்கும் செவ்வாறு புலப்படுத்தும்.

சுவவுநீ நணிந்த தென்னன்
கடனென நியிர்ந்து மாணி
தவமென வளர்ந்து மூவர்
தமிழெனத் தழைத்து வஞ்சர்
பவமெனக் கருவாய் நல்லோர்
பலமென ஈன்றி யாவும்
சிவமெனத் தெளிந்தோர் முத்தித்
திருவேன வினைந்த செந்நெல்

(தொடரும்)



“ஞானசம்பந்தம்”

அரிய கட்டுரைகளுடன் வெளிவரும் திங்கள் வெளியீடு

திருக்கயிலாய பரம்பரைத் தருமபுர ஆதீனத்திலிருந்து வெளி வருகிறது. சமயப்பொருள் முதலியவை குறித்த தெளிவான கட்டுரைகள் அடங்கியது. சைவ சமயத்தின் உண்மைகளை உணர்வதற்குப் பெருந்திணையாகிறது. சந்தாத்தொகையைக் கீழ்க் கண்ட முகவரிக்கே அனுப்பிவைக்கவும்.

ஆண்டுக் கையொப்பம்.

உள்நாடு ரூ. 3 - 00 * வெளிநாடு ரூ. 4 - 00

சேலாளர், “ஞானசம்பந்தம்” அச்சகம்,
தருமபுரம், மாரூரம் P. O.

திருமந்திரம் TIRUMANTIRAM

ஆருந்திரம் Tantra the Sixth

டாக்டர், திரு. ப. நடராசன் அவர்கள் M. A., Litt.,

மார் 18, இதழ் 11-ன் தொடர்ச்சி

குருவருளின்றி எதுவும் ஆகாது

Nothing shall come by without Guru's grace

12. திரு வாய் சித்தியும் முத்தியும் சீர்மை
மருளா தருளும் மயக்கறும் வாய்மைப்
பொருளாய வேதாந்த போதமும் நாதன்
உருவாய் அருளா விடிவோர் ஒண்ணுதே

The Siddhies that are a veritable treasuretrove,
The Mukhti that is salvation finite,
The heavenly Grace that surpaseth doubts and fears
And the Gnana that is of the essence of Vedanta
-All these, an the Master himself doth impart not,
Never, never shalt thou learn them, never.

அட்டாமா சித்திப்பேறும், முத்தியும், தெளிவு பெற்ற
தெய்வ அருளும், வேதாந்த மெய்ப்பொருள் ஞானமும் - இவை
யனைத்தும் குருபரன் மானிட வடிவில் தோன்றி அருளாவிடில்
கைவரப்பெற வியலாதாகும்.

சக்தி அருளில் ஞானம் எளிதாம்
Gnana easy with Sakti's Grace

13. பத்தியும் ஞான வைராக்கிய மும்பர
சித்திக்கு வித்தாஞ் சிவோகமே சேர்தலான்
முத்தியின் ஞான முனைத்தலால் அம்முனை
சத்தி யருள் தரில் தானெளி தாமே.

Bhakti and Resoluteness Spiritual
Are the seeds of Siddhies transcendental;
In turn, these leadeth to Sivoham;

And in Sivoham shooteth the Gnana for Mukti,
And that shoot thine easy shalt be
An Sakti but Her Grace bestoweth.

பத்தியும், ஞானவைவராக்கியமும் பரசித்திக்கு வித்தாயி
ருக்கின்றன. அச்சித்தியால் சிவோகம் பாவனை கிட்டுகின்றது.
சிவோகம் பாவனையால் ஞானம் பிறக்கின்றது. அந்த ஞானமே
முத்திக்கு முனையாயிருக்கின்றது. சத்தி, அருளினால் அந்த
ஞானமுடிக் எளிதில் கைவருதலாகும்.

மனம் இறைவனோடு ஒன்றும்போது, அவனே
வெளிப்படுகின்றான்

When the mind is God-centred, He reveals by Himself

14. இன் னெய்த வைத்ததோ ரின்பப் பிறப்பினை
முன் னெய்த வைத்த முதல்வனை யெம்மிறை
தன் னெய்துங் காலத்துத் தானே வெளிப்படு
மன் னெய்த வைத்த மனமது தானே.

This life of pleasures here below
The Lord for thee of yore ordained
That thou mayst the Greater Pleasure attainath;
Where thine mind reacheth to Him in resolve
Then of HimSelf, He revealeth to thee.

சிற்றின்பம் நிறைந்த இப்பிறப்பினை இறைவன் கொடுத்தது, முத்தியாகிய பேரின்பம் பெறுவதற்காகும். மனமானது உறுதியோடு அவன்பால் நின்று, அவனைச்சாரும்போழுது, இறைவன் தானாகவே வெளிப்படுகின்றான்.

வரி 1. இன் - ரின்பம்.

இன்பம் - சிற்றின்பம்

4. மன் னெய்த - சிவத்து சிந்தை.

(தொடரும்)

HYMNS OF THE TAMIL SAIVITE SAINTS

BY

F. KINGSBURY, B. A. (Madras)

AND

G. E. PHILLIPS, B. A. (Lond.), M. A. (Oxon.)

[மலர் 18, இதழ் 11-ன் தொடர்ச்சி]

IV

MANIKKA VASAHAR

(Sanskrit form MANIKYA VACHAKA)

86. வினையிலே கிடந்தேனைப் புகுந்து நின்று
போதுநான் வினைக்கேட னென்பாய் போல
வினையனா னென்றுன்னை யறிவித் தென்னை
யாட்கொண்டெம் பிரானானாய்க் கிரும்பின் பாவை
யனையநான் பாடேனின் றுடே னந்தோ
வலறிடே னுலறிடே னாவி சோடீரன்
முனைவனே முறையோநா னான வாறு
முடிவறியேன் முதலந்த மாயினானே.
- 86 Amid the fruits of deeds I lay. Thou didst thyself reveal
With words of comfort saying "Come, I will destruction deal
To evil fruit of deeds, " and thus thou mad'st me
all Thy slave.
And yet I stand as if a statue made of steel, nor
rave,
Nor sing, nor cry, nor wail-woe's me-nor in my
spirit faint
With deep desire, so dull am I. O being ancient,
Thou art beginning, Thou art end: tell me, how
can I be
So dead at heart? The end of this I do not dare
to see. (To be continued.)

Reproduced with the kind permission of Oxford University Press, Calcutta.

(N. B. Copies available for sale at the above Press.)

மணிமொழி விளக்கம்

சித்தாந்தக் கலைமணி, மகா வித்துவான்,
திரு. சி. அருணா வடிவேல் முதலியார் அவர்கள்,
தருமையாதீனப் பல்கலைக்கல்லூரி பேராசிரியர், தருமபுரம்.

திருவம்மானை

5 - ம் திருப்பாட்டு

“கல்லா மனத்து”

நான்காமவள் எறிந்த அம்மானையை மற்றொத்தி தன்
கையிற் பற்றிஎறியும் பொழுது பாடுகின்றாள்:—

கல்லா மனத்துக் கடைப்பட்ட நாயனை
வல்லாளன் தென்னன் பெருந்துறையன் பிச்சேற்றிக்
கல்லைப் பிசைத்து கனியாக்கித் தன்கருணை
வெள்ளத் தழுத்தி வினைகடித்த வேதியனைத்
தில்ல நக்புக்குச் சிற்றம் பலம்மன்னும்
ஒல்ல விடையனைப் பாடுதுங்கான் அம்மனாய்

இதறவனை முன்னர்ப்பாடிய மகனிரெல்லாம், மேலுலகத்
தார், கீழுலகத்தார் முதலியபெரிபொர்க்கும் காணலாகாத அரு
மையும், தங்கட்கு எளிவந்த அருளினை பெருமையும் ஆகிய
இதறவனது உடர்வையே விளங்கக் கூறித் தங்கள் இழிவினைச்
சிறிதே புலப்படுத்திப் பாடினார்கள். ஆனால், இவளோ, தனது
இழிவின் மிகுதியையும், அதனையும் டோக்கித் தனனை உயர்த்திய
இதறவனது வல்லாண்மமையும் விளங்கப் பாடுகின்றாள்.

மக்களுக்கு, ‘மனிதர்’ என்ற பெயர், மனம் உடைமை பற்றி
வந்தது என்பார்கள். மனம் மக்களுக்கு மட்டும் இல்லை; விலங்கு

தருமையாதீனப் பல்கலைக்கல்லூரி பேராசிரியர், சித்தாந்தக் கலைமணி,
மகா வித்துவான், திரு. சி. அருணா வடிவேல் முதலியார் அவர்கள், கம்
வேண்டுகோளுக்கிணங்கி திருவாசக உரை ‘குமாரசுவாமிக்குத்
தொடர்ந்து உதவ இணங்கியுள்ளார்கள்.

பறவை முதலிய மற்றைய உயிர்கட்கும் உண்டு. ஆனால், அவற்றின் மனங்கள் தாம் உணவைத்தேடி உண்ணுதற்கும், தமக்குப் பகையாய் உள்ளவற்றிடமிருந்து பிழைத்து வாழ்தற்குரிய வழியை உணர்தற்கும் மட்டுமே உரியவையாய் அமைந்துள்ளன. ஆனால், அவையே மனத்திற்குரிய இயல்புகள் அல்ல. நன்மை, தீமைகளை அறிகின்ற அறிவின் வழியே நின்று பிற உயிர்கள்மேல் இரக்கம் கொள்ளுதலும், உற்றார் உறவினரிடத்து அன்புசெய்தலும், தமக்கு நன்மை செய்தவர்களிடத்து நன்றிபரராட்டுதலும், முத்தோரிடத்தும், சான்றோரிடத்தும் நன்மதிப்புக் கொண்டு அவர்கள்பால் பணிவு கொள்ளுதலும் முதலியனவே மனத்தின் இயல்புகள். இத்தகைய இயல்புகள் விலங்கு முதலியவற்றின் மனங்கட்கு இல்லாமையால், அவைகட்கு மனம் இருந்தும். இல்லாதன என்றே சொல்லப்படுகின்றன. மனிதர்களது மனம் இத்தகைய பண்புகளை உடையவையால், அவர்கள் மனம் உடையவர்கள் என்று சொல்லப்படுகின்றார்கள். இந்த மனத்தின் பண்பே, 'மக்கட்பண்பு' என்றும் சொல்லப்படுகின்றது. இம்மனப்பண்பு இல்லாதவர்கள் அறிவினால் சிறந்திருந்தாலும் மக்களாக மதிக்கப்படாமல், மரங்களாகக்கருதப் படுவர் என்பதைத் திருவள்ளுவர்,

“அரம்போலும் கூர்மைய ரேனும், மரப்போலவர்
மக்கட்பண் பீல்லா தவர்”

எனக் கடுமையாகக் கூறிக் கண்டிக்கின்றார்.

அன்பு, அருள் என்பன மனத்தின் பண்புகளில் சிறந்தவை. அன்பை இதயம் என்றும், அறிவைத் தலை என்றும் இக்காலத்தார் பொதுவாகக் கூறுவர். அதனால், அன்பில்லாதவர்கள் இதயம் அல்லது மனம் இல்லாதவர் ஆகின்றனர். அன்பற்ற மனம் இளகல் இன்றி இறுகி இருக்கும். அதனால், அப்படிப்பட்ட மனத்தை, 'கல்மனம், இரும்பு மனம்' என்றெல்லாம் சொல்வார்கள். அவ்வாறே இவள் தன் மனத்தை, “கல்லாம் மனம்” என்கின்றாள். ஏன்? இவளது இழிவை எள்ளளவும் பாராது இவள்பால் வந்து கூடிக் கலந்து இவளைத் தனக்கு உரியளாக்கிக் கொண்ட இறைவனது பெருந்தன்மையையும், பேரருளையும் சிறிதும் எண்ணாமலும், எண்ணி உருகுதல் செய்யாமலும்

உள்ளது இவள் மனம். அதனை நினைக்குந்தோறும் இவளுக்கு உண்டாகின்ற சினத்தால், அதனை, “கல்லாம் மனம்” என்று வைகின்றாள். இனிக் ‘கல்லா மனம்’ என்றே வைத்து, ‘நற்பண்புகளுள் ஒன்றையும் ‘கல்லாத மனம்’ எனக் கூறினாள் என்றலுமாம்.

இங்ஙனம் தன்மனத்தை வைகின்ற இவள் உண்மையிலேயே கல்லா மனத்தவன்தானா என்பது ஆராயத்தக்கது. ஏன்? கல்லா மனத்தை யுடையவர்கள், தங்கள் மனத்தை அப்படிப்பட்டதாகச் சொல்வதும் இல்லை. அறிவதும் இல்லை. அதனால் இவள் கூற்று ஆராயத்தக்கதே.

இவள் உண்மையில், கல்லாமனத்தை உடையவள் அல்லள். ஏனெனில், இறைவன் அன்பரை வந்து ஆட்கொள்வதன்றி, வன்பரை வந்து ஆட்கொள்வதில்லை. கரவாடும் வன்னெஞ்சர்க்கு அரியவன், யாவராயினும் அன்பரன்றி அறியொணாமலாச் சாதியான் என்பனபோல அவனைப் பற்றிக் கூறும் வாக்கியங்கள் பல உள. அத்தகையோன் இவன்முன் எளிவந்து தோன்றினான் என்றால், இவள் எங்ஙனம் கல்லா மனத்தளாய் இருத்தல் கூடும்! கூடாது. ஆகவே, இவள் ஏன் இங்ஙனம் கூறுகின்றாள் எனின், தனக்கு இறைவன் செய்த திருவருளின் அளவுக்குத் தன்மனம் பண்பட்டதில்லை என்று இவள் நினைக்கின்றாள். ஆம்! உண்டவர்க்கல்லவோ சுவை தெரியும்! அனுபவித்தவர்க்கல்லவோ சுகம் தெரியும்! அதுபோல, இறைவன் திருவருளை நேரே பெற்ற இவளுக்கல்லவோ அந்தத் திருவருளின் பெருமை தெரிகின்றது! அங்ஙனம் தெரிவதனால், அவன் திருவருளின்முன் நம் அன்பு எவ்வளவினது என்று நினைக்கின்றாள். அதனால், அவனையே நினைந்து உருகும் தனது உள்ளத்தையே, ‘கல்லாம் மனம்’ எனக் கூறி அவலம் எய்துகின்றாள். எம்பிரான்மறையின், நான் எத்துணை அன்பு செய்தேன்! எத்தனைப் பணிகள் புரிந்தேன்! வழிபாடுகள் செய்தேன்! பாடினேன்! பாவினேன்! மந்திரம் செய்தேன்! இவ்வளவு செய்தும் அந்த இறைவன் இரங்கவில்லை. அவன் மனம் என்ன கல்லா மனது இறைவனது தெரிந்தால், தான் குறை கூறுவேன். தம்முன் அவன் ஏன் வரப்போகுகானாக்!

தன்மனத்தைக் கல்லாம் மனம் என்று கூறினமையால், தன்னைப் பலரினும் கடைப்பட்டவளாகவும் கூறுகின்றாள். மனப் பண்பு இல்லாதவர்களை 'மரம்' என்று திருவள்ளுவர் கூறுவர் என்பதை முன்னே கண்டோமன்றோ! எந்த அளவிற்குக் கடைப்பட்டவள் என்கின்றாள்? 'நாயின் அளவுக்குக் கடைப்பட்டவள்' என்பதற்கு, "கல்லா மனத்துக் கடைப்பட்ட நாயேனை" என்றாள். நாய்க்கு நல்லமனம் இல்லை. அது, தன் இனத்தோடே பொருந்தி வாழாத சீற்றமும்' பகையும் உடையது. "பொற்கலத்து ஊட்டிப்புறந்தரினும் நாய் பிறர் - எச்சிற்கு இமையாது பார்த்திருக்கும்" என்பது நீதிவாக்கியம். நாய் குரைப்பதைப் பொருளற்ற ஓசையாகவே பலரும் கூறுவர். தனக்குச் சோறிட்டவனிடத்து நன்றி பாராட்டுதல் ஒன்றே அதனிடத்துள்ள நற்குணம். அதனை நினைக்கும்பொழுது, 'நாயினும் கடையேன்' எனக் கூறும் வழக்கம் உண்டு. ஆயினும், அஃது ஒன்றைத் தள்ளிப்பார்க்கும் பொழுது நாய் எல்லாவற்றினும் கடைப்பட்டதேயாம். ஒருவனை, 'நாயே' எனின், அவன் தன்னை மிகவும் இழித்துரைத்ததாகக் கொண்டு சினங்கொள்வதன்றித் தன்னை நன்றியறிவுடைய பெருமகன் எனக் கூறியதாக நினைத்து மகிழ்ச்சியுறுதல் எங்கும் யாரிடத்தும் இல்லை. அதனால், நாய் இழிந்ததொன்றாகவே கருதப்படுதல் தெளிவாகும்.

“இருப்பினும் நாயிருந் தற்றே இராஅ
துணப்பினும் நாய்குரைத் தற்று”

என்றாற்போலும் இடங்களிலெல்லாம் நாய் இழிவுக்கே உதாரணமாகக் காட்டப்படுதல் காணலாம். அதனால் இவளும், “கல்லா மனத்துக் கடைப்பட்ட நாயேனை” என்று கூறிக்கொள்கின்றாள்.

இங்ஙனம் கடைப்பட்ட தன்னை இறைவன் என்ன செய்தான் என்கின்றாள்? 'பித்தேற்றிவிட்டான்' என்கின்றாள். என்ன பித்து? அவனையே நினைத்துப் பிதற்றுகின்ற பித்துத் தான்.

இப்பித்தினால், அவள் மனம் கல்லாய் இருந்த நிலைமாறிக் கனியாகிவிட்டது என்பதுடன், இஃதென்ன ஓர் மாயவித்தை என்கின்றாள். சிறிதும் இளக்கம் இல்லாத - பிளக்கிலும் பிளவாத கருங்கல்லு, கனிந்து, அளிந்து சாறு பிறிட்டொழுகும்

கனியாகச்செய்வது எப்படி ? அதனை நாம் அறியோம். அவன் ஒருவனை அந்த வித்தையை அறிவான். அதனால் அவன் வல்லாளனும் வல்லாளனேயாம். அவ்வல்லாளன் இருப்பதும் நம் திருப்பெருந்துறையே என்பதற்கு. “வல்லாளன் தென்வன் பெருந்துறையான் பிச்சேற்றிக் கல்விய் பிச்சேற்று கனியாக்கி” என்றான்.

கற்போன்ற மனத்தைக் கனிபோல ஆக்கிய அவன், பின் னார் என் செய்தான் ? தன் கருணைவெள்ளத்து அழுத்தி வினை கடிந்தானாம். ‘கருணை’ என்றது, அதனால் தரப்படும் பேரின்பத் தையே குறிக்கும். இப்பேரின்பம் காலளவும், கழுத்தளவுமாய் அரைகுறையாகாது தன்னை முற்றிலும் முழுக ஈர்த்துக்கொள் கின்ற பெருவெள்ளமாய்ப் பெருகிற்று என்பதை “வெள்ளத்த யூத்தி” என்பதனால் அறிகின்றோம். வெள்ளத்தில் முழுகின வர்கட்கு வினையேது! சொல்லேது! நினைவேது! எல்லாம் வெள் ளமயம். இவனுக்கு, எல்லாம் இன்பமயம்.

இப்பேற்றினைத் தந்த வேதியக் கோலத்தை இவள் மறக்க வில்லை யாதலால், “வினைகடித்த வேதியனை” என்கின்றாள். திருப் பெருந்துறையில்வந்து, இவனுக்குப் பிச்சேற்றித் தன் கருணை வெள்ளத்தழுத்தி வினைகடித்த வேதியனை பின் என் ஆனான் ? ‘தில்லைநகரிலே புகுந்து திருச்சிற்றம்பலத்திலே நிலைபெற்று விட்டான்’ என்பது “தில்லைநகர் புக்குச் சிற்றம்பலம் மன்னும்” என்பதனால் குறித்தாள். இவ்வாறு அவன் விரைவ வருவதும் விரைவப் போவதும் எவ்வாறு என்பார்க்கு, அவனது ஊர்தி எருதுதான். ஆனாலும், அது மற்றைய எருதுகள் போன்றதன்று; அவன் நினைத்த இடத்திற்கு நினைத்த அளவில் விரைவச் செல் லும் பாய்விடை என்றதற்கு, “ஒவ்வ லையான” என்று சொல்லி இத்தன்மை யோனியே நாம் பாடுதல் வேண்டும் என்றற்கு, “பாடுதல்கான் அம்பாருப்” என்று அம்மனைக்காயை எறிந்தாள். “பெருக்கத்து வேண்டும் பணிநல்” என்றும், ‘பணியுமாம் என்றும் பெருமை’ என்றும் கூறிய மெய்மொழிகட்கேற்ப, இவள் பெற்றற் கரும் பேற்றினைப் பெற்ற பெரியளாய் இத்தனும், செருக்குறுது, தனது குறையை என்னி என்னிப் பணிந்து நிற்கும் நிலை யைக் கண்டு ஏனையோர் இவளை உள்ளத்துள்ள நன்குமதித்துப் பாராட்டினர்.

6 - ம் திருப்பாட்டு
“கேட்டாயோ தோழி”

ஐந்தாமவள் எறிந்த அம்மனையை மற்றொருத்தி பிடித்துப்
பாடி எறிகின்றாள்:—

கேட்டாயோ தோழி சிறிசெய்த வாடுருவன்
தீட்டார் மதில்புடைதூற் தென்னன் பெருந்துறையான்
காட்டா தனவெல்லாம் காட்டிச் சிவம்காட்டித்
தாட்டா மரைகாட்டித் தன்கருணைத் தேன்காட்டி
நாட்டார் நகைசெய்ய நாம்மேலை வீடெய்த
ஆட்டாக்கொண் டாண்டவா பாடுதுங்காண் அம்மாய்.

முன்னே பாடிய மகளிர் பலரும் இறைவன் தங்களுக்குச்
செய்த நலத்தையே பாடி அவனைப்போற்றி இன்புற்றார்கள்.
இவள் அவ்வாறின்றி, அவன் தன்னைக்கூடிக் கலந்து பின்
கைவிட்டான் என அவனைத் தூற்றி துன்புறுகின்றாள். அத
னால், தன் முன்னிற்கின்றவருள் ஒருத்தியை, ‘ஏடி தோழி’ என
வீளித்து ‘ஒருவன் என்னிடத்து வஞ்சனைச் செயல் செய்த வகை
யைக் கேட்டாயோ’ என, அவனைக் கேட்குமாறு செய்கின்றாள்.
கிறி - வஞ்சனை.

அவள், யாரேடி அவன் ? எனக்கேட்ப, ‘நம் திருப்பெருந்
துறைத் தலைவன்தான்’ என்பாள், “தீட்டார் மதில்புடைதூற் தென்
னன் பெருந்துறையான்” என்றாள். அவனுக்கு இவ்வுலகில் உள
தாகிய புகழை நினைக்குந்தோறும் இவனுக்குச் சினம் மிகுகின்
றது. ‘அவன் அருள்மிக்கவன். மெய்யே வடிவமானவன், அற
வாழி அந்தணன்’ என்றெல்லாம் எங்கும், யாவரும் புகழும்
புகழ்ச்சியை இவள் அவனது ஊர்மேல் இட்டு, “தீட்டார் மதில்
புடைதூற் தென்னன் பெருந்துறையான்” என்றாள். திருப்
பெருந்துறை உயர்ந்த மதில்களால் சூழப்பெற்றிருக்கின்றதாம்.
அதனால், பலகாவத தூரத்தில் உள்ளாரும் இனிது காணும்படி
அத்தலம் உயர்ந்து தோன்றுகின்றதாம். மேலும் அம்மதில்கள்
யீது தீற்றப்பட்ட வெள்ளிய சுதையால், அந்நகரம் மறுவற்ற
பாற்கடல் போன்ற வெள்ளொளியை நெடுந்தூரம் வீசுகின்ற
தாம். இத்தலம் இத்துணைச் சிறப்புடையதாய் இருந்தால்தான்
என்ன? இதற்குத் தலைவன் என்றும் வகையில் அவனை உல

கத்தார் எல்லாம் மேற்கூறியவாறு பலவகையாகப் புகழ்ந்தால் தான் என்ன? அவனிடத்தில் உண்மை இல்லையே! வஞ்சனையன்றோ காணப்படுகின்றது என்பதை மறைமுகமாகக் கூறுகின்றான்.

இதுகாறும் அவனைப் பலப்பல வகையாக வெறுத்துப் பேசுவதிலேயே இவன் காலம் கழிப்பதைக்கண்டு, முன் நின்றவன், 'அவன் செய்த வஞ்சனை இது என்பதைச் சொல்லாமலே இத்துணையும் பேசுகின்றாய்; அவன் செய்த வஞ்சனையைச் சொல்லி' என்று கேட்க; இவன், 'உலகில் உள்ளார் இன்பம் இன்பம் என்று சொல்லி நுகர்கின்ற இன்பங்களெல்லாம் என்ன இன்பம் என்பதைப் பார்' என்று அவற்றின் தன்மைகளை எல்லாம் எனக்கு நன்குணர்த்தி, அவை எல்லாம் இன்பமாகா என வெறுக்கப்பண்ணினான்' என்பதை, "காட்டாதன எல்லாம் காட்டி" என்றும், 'தனது மெய்யான தன்மையை யான் இனிதுணரும்படி அருளினான்' என்பதை, "சிவம் காட்டி" என்றும், 'அம்மெய்யான தன்மையுள்ளே யான் ஒருபுடை அடங்கிக் கிடக்குமாறு என்னைத் தன்னுள் அழுந்தப் புல்லிக்கொண்டான்' என்பதை, "நான் தாமரைகாட்டி" என்றும், 'இங்ஙனம் அவன் என்னைப் புல்லிக்கொண்டு தலையளி செய்த அளவில் எங்கும், யாரும் கண்டறியாத எல்லையில்லாத இன்பத்தை யான் எய்தினேன்' என்பதை, "நன் கருணைத் தேவகாட்டி" என்றும், 'இத்தகைய இன்பத்தை எய்தினமையால் யான் அன்னையையும், அத்தனையும் அன்றே நீத்து, அகலிடத்தாருள் ஒருவரையும் மதியாது, அவனையே நினைந்து, அவன் வரவு ஒன்றினையே எதிர்நோக்கி இருத்தல் கண்டு, யாவரும் என்னை இகழ்ந்து பேசத் தொடங்கினார்' என்பதை, "நாட்டா! நகை செய்ய" என்றும், 'அவர்கள் அய்வாறு இழித்துரைத்தலால் நமக்குக் கெடுவது என்! நம்மை நம்பெருமான் ஒரு குன்றும் கைவிடாது, உம்பரினும் மேலான இடத்தில் வைத்து உயர்வு செய்வன் என்னும் துணிவேடு இருந்தேன்! என்பதை, "நாம் மேலவனிடையி" என்றும், 'இங்ஙனம் துணிவோடிருக்கும்படி ஒருநாள் வந்து ஆண்டதுதான் கண்டது; ஆனால், அன்றுமுதல் இன்றளவும் அவனை யான் மீளக் கண்டிலேன்; இனி யாயினும் வருவான் என்பதற்கு ஏது என்னுளது! அதனால் அவன் செய்த இவ்வஞ்சனைச் செயலைப்

பலரும் அறிய இதுபொழுது நாம் பட்டாகப்பாடி ஆடுவோம்' என்பதை, "ஆள்தான் கொண்டு ஆண்டவா பாடுதுங்காண் அம்மாய்" என்றும் கூறி அம்மனைக்காயை எறிந்தாள்.

இங்ஙனம் கூறியதிலிருந்து இவள் பெருந்துறைப் பெருமானைப் பெரிதும் வெறுக்கின்றாள் என்பது பொருளன்று. மற்று அவனிடத்துள்ள ஆளிக்காதலால் ஆற்றாமை மீதாரவே இவ்வாறெல்லாம் தன் தோழியர்முன் நாண் விடுத்து எல்லாவற்றையும் அவர் அறியப் பேசுகின்றாள். அவன் காட்டின பலவற்றையும் ஒருதொடராகக் கூறுது, "காட்டாதனவெல்லாம் காட்டி", "சிவம் காட்டி", "தாள்தாமரை காட்டி", "தன் கருணைத் தேன்காட்டி" எனப் பல தொடர்களால் வகுத்து வகுத்துக் கூறியது, அவன் தனக்குச்செய்த திருவருளின் அருமையை நினைந்து நினைந்து நெக்குருகும் தன்மையினாலன்றோ?

'சிவம்' என்பது, 'மங்கலம்' என்னும் பொருளைத் தருவது. மங்கலமாவது அழிவின்மை. எனவே, 'மெய்ப்பொருள்' என்பது கருத்தாயிற்று. 'உயிர்கள் இறைவன் திருவடி நிழலில் தங்குதல்' என்பது, அவனது பெரியனியாபகநிலையுள் அடங்கிக் கிடத்தலைக் குறிப்பதாகும். "நாட்டார் நகைசெய்ய, நாம் மேலை வீடெய்த" என்றதனால், நாட்டாரது நகை அறியாமை காரணமாக நிகழ்வது என்பதும், அதனால், அதனைப் பொருட்படுத்தி மேலை வீட்டினை எய்தா தொழிதல் கூடாது என்பதும் பெறப்பட்டன. மேலை வீடு - மேலான முத்தி. இது 'பரமுந்தி' எனப்படும். நாட்டாரது நகையினைப் பொருட்படுத்தாது, பரமுத்தியையே நாடுகின்றாள் எனின், இவளது உயர்நிலை சொல்லும் தரத்ததோ! ஆட்கொண்டு ஆளுதலாவது, தனக்கு அடிமையாகக் கொண்டு பணிகொள்ளுதல்.

இறைவன் தன்னை முன்னர்க் கலந்து நீங்கிப் பின்னர் வாராதொழிந்த பிரிவாற்றாமை காரணமாக இவள் இங்ஙனம் வருந்திப் பாடியதற்குப் பயன் யாதேனும் உளதாகுமோ எனின், உளதாகும். அஃதாவது, அப்பெருமான் இவனை விட்டு நீங்கியிருப்பவன் அல்லன். என்றும் இவனோடு உடன் இருப்பவன் தான். அதனால், அவனைச் சிறைப்புறமாக நிற்கும் தலைவன்

(தொடர்ச்சி அடுத்த பக்கம் பார்க்க)

முத்துக்குமார சுவாமி பிள்ளைத்தமிழ்

உரைநடை



பாக்கவி வயிநாகரம்,

நி. கு. வே. இராமநாதன் பேட்டியார் அவர்கள்,
தேவகோட்டை.



(மலர் 18. இதழ் 11-ன் தொடர்ச்சி)

பற்றுவிற் காமன் கொடிப்படைக் கூரெலாம்
படைவீடு கயல்கடாவும்
பழனங்க ளோவத்ர சாலைபூஞ் சோலைப்
பரப்பெலங் காற்றேரொடும்
கொற்றவங் கங்குற் கடாயாளை யுங்கட்டு
கூடமே யெனினுமருதக்
கோமகன குடிகொண்ட சோனாட சேனாடு
குங்துமங் கொட்டு திண்டோட்
பொற்றடங் குன்றினிடு கோங்ககப் பொருப்புமொரு
புங்குழற் காடுமலையில்கால்
புன்மலரிக் கயிடமுன் காக்கடலு மேந்தியொர்
புளத்தின்கண் பிகழடங்கும்
சிற்றினடக் கொடியென கொடிபடர நின்றவன்
சிறுதே குருட்டியருளே
திருமகர வளர்கந்த புருவன நினங்குமர
சிறுதே குருட்டியருளே.

97

கையிலே பிடித்த வில்லையுடைய மன்மதனது கொடியை
யுடைய படையாகிய மகனிருக்கு ஊர்களையாத்தும் படைவீடுகள்.

(முன்பக்கத்தொடர்ச்சி)

எனக்கூறலாம். ஆகவே, இவாது பாடலை அவன் கேட்டு
இவன்முன் ததாசுநி, அவன் மிகும்பிய வண்ணாசை வரைந்து
கொண்டு, தனது மிகும்பிட்டிற் கேர்த்துக்கொள்வான். என்னை?
பலரும் கூறுவாறு: அவன் அந்நாளையாதனின். ஆற்றுகை
மிகுதியால் அவன் தனனைக் கொண்டான் பால இவன்பாடினும்,
அவனது அருட்டின் கயமை தனமும் நன்குநீத்தே இவ்வனம்
பாடினான் என்க.

(தொடரும்)

கயல் மீன்கள் துள்ளியெழுகின்ற வயல்களோ படைக்கலச் சாலை
கள் பூஞ்சோலைப் பரப்புக்கள் எல்லாம் தென்றற்காற்றுகிய
தேரோடு வெற்றியையுடைய அழகிய கங்குலாகிய கடாயாளை
கட்டுங்கூடம்: என்னாலும் மருதநிலக் கடவுளாகிய இந்திரன்
குடியிருக்கின்ற சோழநாட்டையுடையவனே! பெருமை பொருந்
திய குங்குமம் செறிந்த வரிய தோள்களாகிய பெரிய பொன்
மலையில், இரண்டு கொங்கை மலைகளும் ஒரு பூமுடித்த கூந்தற்
காடும் ஒளி வீசுகின்ற மணிபுனைந்த மேகலையை யுடைய அல்
குற் றெருங்கடலும் கொண்டு ஒரு தினைப்புனத்தில் மிகுதி
யாகத் துவண்ட சிற்றிடைக்கு வருந்துகின்ற மெல்லிய வள்
ளிக் கொடி படர நின்றவனே! சிறுதேரை யுருட்டியருளுவா
யாக. எல்லாச் செல்வங்களும் பெருகும்படி தழைக்கின்ற கந்
தபுரியில் எழுந்தருளியுள்ள இளங்குமரனே! சிறுதேரை யுருட்டி
யருளுவாயாக.

கோல்பாய் பசும்புண் ணசும்புகும் பத்தடங்

குன்றுகவுண் மடைதிறந்து

கொட்டுநெட் டருவியொடு தேனருவி யுந்திரை

கொழித்துடன் கோப்பமேதிப்

பால்பாய் பெருக்கா றுவட்டெழுத றன்றுணைப்

பாவைய ரொடுங்குறுகும்ப்

பாகீ ரதிக்குநிகர் தண்டுறை தொறுந்திசைப்

பாலர்மேற் படையெடுத்து

வேல்பாய் நெடுங்கட் கடற்றுகை யொடுமொருவன்

மேற்செல்ல நாற்றிசையிலும்

வெற்றிக் கயற்கொடி யெடுத்தென வேடுத்தெறியும்

வெண்டிறை கிழித்துவெடிபோம்

சேல்பாய் தடம்பனை யுடுத்தகா விரிநாட

சிறுதேருருட்டியருளே.

திருவளர் வளர்கந்த புரிவள ரினங்குமர

சிறுதே ருருட்டியருளே.

98

அங்குசம் பாய்ந்ததாலுண்டாகிய பசிய புண்கள் பொருந்
திய மத்தகத்தை யுடைய பெரிய மலைபோன்ற யானைகள் கவுள்
மடையைத் திறந்து கொட்டுகின்ற மதிராகிய பெரிய அருவி

(தொடர்ச்சி அடுத்த பக்கம் பார்க்க)

திருவாசகத்தில் ஒரு பெருவாசகம்

[மலர் 18, இதழ் 11-ன் தொடர்ச்சி]

(11) இத்தொடரின் கண் வரும் 'அணு' என்னும் சொல் ஆன்மாவைக் குறிப்பதாகவும் கொள்ளலாம். ஆணவமலத்தின் சேர்க்கையால் உயிர் தன்னுடைய வியாபகத் தன்மை குன்றி அனுவைப் போன்று குறுகிய தன்மையை அடைதலில், உயிர் களுக்கு 'அணு' என்றும் ஒரு பெயர் வழங்கும்.

(12) 'சென்று சென்று தேய்ந்து தேய்ந்து' எனவரும் தொடர்களுக்குப் பலவகையில் பொருள்கள் கொள்ள வாய்ப்புண்டு. அவைகள் இறைவன் மிகமிக நுண்ணியனாதலை உணர்த்துகின்றன என்பது ஒரு கருத்து.

ஆன்மாக்கள் படிப்படியாக வெவ்வேறு பிறவிகளையும் நிலைகளையும் அடைந்து முடிவில் இறைவனை அடைகின்றன என்பதனை உணர்த்துகின்றன என்பது பிறிதொரு கருத்து.

'சென்று சென்று' என்பது உயிர்களின் உலகப்பற்று நிலையை, 'தேய்ந்து தேய்ந்து' என்பது உயிர்களின் இறையருட்

(முன் பக்கத்தொடர்ச்சி)

யுடன், தேனருவியும் அலைகளை வீசி உடன் சேர, எருமைகளினது பால் பாய்கின்ற பெரிய ஆறும் கூடிப் பொங்கியெழுவது, தனது துணைப் பாவையர்களாகிய கரிய நீரையுடைய யமுனை யுடனும் செய்ய நீரையுடைய சோனையுடனும் வருகின்ற வெள்ளிய நீரையுடைய கங்கையை யொத்த தண்ணிய நீர்த்துறைகள் தோறும் திசைக் காவலர்களின் மேற் படையெடுத்து வேலைப் போலப் பாய்கின்ற நீண்ட கண்களையுடைய மிகுதியாகிய மகமீர் சேனையுடன் மன்மதன் மேற் செல்லுவதற்கு நான்கு திசைகளிலும் வெற்றியைத் தருகின்ற கயல் மீன் கொடியை உயர்த்தி நோற்போல வீசியெறிகின்ற வெள்ளிய அலைகளைக் கிழித்து உயரத் துள்ளுகின்ற சேல் மீன்கள் பாயும் அகன்ற வயல்கள் சூழ்ந்த காவி நாட்டை யுடையவனே! சிறு தேரை யுருட்டி யருளுவாயாக. எல்லாச் செல்வங்களும் பெருகும்படி தழைக்கின்ற கந்தபுரியில் எழுந்தருளியுள்ள இளங்குமரனே! சிறு தேரை யுருட்டி யருளுவாயாக.

(தொடரும்)

பற்று நிலையையும் குறிப்பதாகவும், இவற்றைக் கொள்ளுதல் கூடும்.

இனி, மலப் பிணிப்பு நிலையில் இறைவன் உயிர்களின் பின்னே சென்று சென்று 'புறம் புறம் திரிந்த செல்வமே' என்றூற்போல ஆட்கொள்ளுகின்றான்; அருட்பற்று நிலையில் உயிர்கள் இறைவன் பின்னே செல்லத் தலைப்பட்டுத் தம்முடைய குற்றங்கள் எல்லாம் தேய்ந்து தேய்ந்து ஒழிய உய்தியும் உயர்வும் பெறுகின்றன என்னும் உண்மையையும், இத் தொடர்கள் உணர்த்துவதாகக் கொள்ளலாம்.

உற்கைதரும் பொற்கை யுடையவர்போல், உண்மைப்பின் நிற்கை அருளார் நிலை.

எனவரும் திருவருட்பயன் செய்யுளும், ஈண்டுச்சிந்தித்து உணர்தற்கு உரியது.

தூலதேகம், சூக்குமதேகம், காரணதேகம் என்பனவற்றி லெல்லாம் சென்று சென்று அனுத்தன்மை இத்தகையதென்று அறிந்து அழுந்தி, சீவபோதமும் கன்ம நுகர்ச்சியும் ஆகியவை தேய்ந்து தேய்ந்து குறைந்தொழிய, உயிரானது சிவபரம் பொரு ளோடு ஒன்றுசேரும் நிலையை இத்தொடர்கள் குறிப்பிடுகின்றன எனவும், நாம் கொள்ளுதல் அமையும்.

காணல்நீர் கண்டு மயங்கி இங்கு மங்கும் எங்கும் ஓடி அலையும் மான்கணம் போல, உயிர்கள் இன்பம் என்று எவ் வேவற் றறையோ பிறழ உணர்ந்து பெரு மயக்குற்று அலைந்து திரியும் இயல்பினைச் 'சென்று சென்று' என்றும்; பின்னர் அவைகளே தாம் இன்பமெனக் கருதிய பொருள்கள் துன்ப மாதலை அநுபவித்து உணர்ந்து தாம் அவற்றின்பாற்கொண்ட அவாவும் பற்றும் முறைமுறையே கழியப்பெறுதலைத் 'தேய்ந்து தேய்ந்து' என்றும் குறிப்பிட்டதாகக் கொள்ளுதலும் பொருந் தும். சென்று சென்று திரிதல் 'ஆரா இயற்கை அவா'; தேய்ந்து தேய்ந்து கழிதல் 'அவா நீத்தல்', அந்நிலையே பேரா இயற்கை பெறுதல் 'ஒன்றுதல்'. (குறள் 370).

(13) 'ஒன்றும்' என்னும் சொல், சிவனே என்னும் விளிச் சொல்லுடன் இயையும். இங்கு ஒன்றுதல், ஒப்பற்ற பொருளா

தலையும், இரண்டறக்கலந்து அத்து விதமாதலையும் உணர்த்தும். 'ஒன்றலா ஒன்றும் உளதாகி' எனவரும் சிவஞான போதத்தால் ஒன்று என்பது கடவுளுக்கே உரிய சிறப்புப் பெயராதல் அறியலாம்.

(14) 'திருப்பெருந்துறை' என்பது இங்கு அப்பெயர் கொண்ட தலத்தைமட்டும் குறியாமல், 'வேத நெறி தழைத் தோங்க மிகு சைவத்துறை விளங்க' என்றபடி, சைவ சமயம் அல்லது சைவ சித்தாந்தம் ஆகிய அருள்நெறிப் பெருந்துறையினைக் குறிப்பதாகக் கொள்வதும் உண்டு. இப்பாடலைக் கொண்ட திருப்பதிகம், திருப்பெருந்துறையில் அருளிச் செய்யப்பெறாமல் தில்லையிலேயே அருளிச் செய்யப் பெற்றதாகக் கொண்டு, 'கோயிற்றிருப்பதிகம்' எனப்பெரியோர்களால் வழங்கப்பட்டு வருவதும், இங்கு நாம் நினைவுகூரத்தக்கது.

(15) 'ஒன்றும் நீ அல்லை' என்னும் தொடர், இறைவன் உயிர்ப்பொருள் உயிரில் பொருள்களில் எல்லாம் கலந்து நிற்பினும், அவற்றினுள் ஒன்றாகாமல் அவற்றையெல்லாம் கடந்த அகித நிலையனாய் அப்பாற்பட்டு நிற்பன் என்பதனை உணர்த்திற்று.

(16) 'நீ அன்றி ஒன்று(ம்) இல்லை' என்னும் தொடர், உடனுக்கு உயிர்போலநின்று இறைவன் இபக்கினால் ஒழிய, உயிர்ப்பொருள் உயிரில் பொருளாகிய எவையும், தாமே இயங்கும் ஆற்றல் உடையன அல்லாமையப் புலப்படுத்திற்று. 'அல்லை' 'இல்லை' என்ற சொற்களின் குறிப்பு மிக நுட்பமானதாகத் திகழ்கின்றது. 'அல்லை ஈது அல்லை ஈது' என மறைகளும் இறைவனை அர்மச் சொல்லி உலகிய துதிக்கும். 'இன்மை' என்றும் சொல் இல்லாமைபை (Non-existence) உணர்த்தாமல், முனைந்து சிவன்மை அல்லது விளங்கித்தோன்றாமையை உணர்த்துவதாகக் கொள்ளுதல் வேண்டும். 'யாவையும் துனியம் சத்தெதிர்' என்னும் சிவஞான போதவுரை காண்க.

(17) 'ஆர்டர்னை அறியகிற்பார்?' என்றது, உயிர்கள் தம்முடைய சுட்டறிவினால் இறைவனை அறிதல் இயலாது என்பதும், யான்கின் துணைகொண்ட யானையின்மீது ஏறவேண்டுமதுபோல; இறைவனை அறிதற்கு அவனுடைய அருளையே

துணையாகப் பற்றல் வேண்டும் என்பதும் உணர்த்திற்று. 'தன்னறிவு அதனாற்காணும் தகைமையன் அல்லன் ஈசன்' என்பது சிவப்பிரகாசம்.

சான்றோர் போற்றுரை :

இங்ஙனம் எண்ணி எண்ணி உணருந்தோறும் நுண்ணிய பல பொருள்களை உணர்த்தி நிற்பதனால், இவ்வரிய இசிய இணையற்ற பாடலின் சிறப்பைச் சான்றோர்கள் பலரும் உவந்து போற்றியுள்ளனர். சைவ சித்தாந்தப் பெருஞ் சான்றோராகிய உமாபதி சிவம்,

பதிபசு பாச முதிரறி வுகளுடன்
ஆறு முன்னர்க் கூறுப் பின்னர்
இருபொருள் நீத்துமற் றெருநால் வகையும்
ஈனமில் ஞாதிரு ஞான ஞேயம் என்று
இசைய முன்றாய்ப் பசுபதி யென்றவற்று
இரண்டா யிரண்டு மொன்றி னென்றாகத்
திரண்டாம் பயனெனுந் திருவருள் தெளியில்,
சென்றுசென்றனுவாய்த் தேய்ந்துதேய்ந் தொன்றும்
என்றிறை யியற்கை யியம்புதல் தகுமே.

எனத் தாம் இயற்றிய சங்கற்ப நிராகரணம் என்னும் தத்துவப் பெருநூலில், இத் திருவாசகச் செய்யுளை மேற்கோளாக, இற்றைக்கு 600 ஆண்டுகளுக்கு முன்னரே எடுத்துக் காட்டிப் போற்றி யிருத்தல் காணலாம். அவ்வாறே வேதாந்த சித்தாந்த சமரச ஞானப் பெருஞ் செல்வராகிய தாயுமான சுவாமிகள்,

நினைப்பறவே தான்நினைந்தேன்
என்றநிலை நாடி
அனைத்துமாம் அப்பொருளில்
ஆகும்நாள் எந்நாளோ?
சென்றுசென் றனுவாய்த்
தேய்ந்துதேய்ந் தொன்றுகி
நின்றுவிடும் என்றநெறி
நிற்கும்நாள் எந்நாளோ?

என்று தம்முடைய திருப்பாடல்களில் விதந்து, வியந்து, புகழ்ந்து போற்றியிருத்தலும், இங்கு நாம் உணர்ந்து மகிழ்தற்குரியது.

இங்ஙனம் சான்றோர்கள் எல்லாரும் போற்றி ஒதி மகிழ்ந் திருத்தல் ஒன்றே, திருவாசகத்தின் தன்னிகரற்ற பெருஞ் சிறப்பை உணர்த்துதற்குப் போதிய சான்றாகும். ஆயினும் இத் தகைய சிறந்த திருவாசகத்தையும் ஒரு சிலர் எளிதாக எண்ணிப் பேசுவர். அதனால் திருவாசகத்திற்கு ஓர் இழுக்கும்இல்லை. திருவாசகத்தை ஒதியும் ஒரு சிறிதும் உருக்கம் அடையாத நெஞ்சம் உடையவர்கள் இருக்க நேருமாயின், அது திருவாசகத்தின் குறையாகாமல், அவர்களின் பண்படாத மன இயல்பினையே உணர்த்துவதாகும் (1). ஏனெனில்,

மலரினும் மென்மை கவிதை; சிலர் அதன்
செவ்வி தலைப்படு வார்

—திருக்குமர் தழுவல்

என்பது அறிஞர்கள் அனைவரும் கண்டறிந்த உண்மை (2). திருவாசகத்தினை இராமலிங்கர், சிவப்பிரகாசர், சிவஞான முனிவர், தாயுமானவர் போன்ற, எத்துணையோ பல்லாயிரக் கணக்கான மாபெரும் சான்றோர்களும் அருளாளர்களும் போற்றி ஒதி உய்ந்துள்ளனர் எனனும் உண்மையினை, நாம் நூல்கள் வாயிலாக அறிகின்றோம். எனவே, அத்தகைய அநுட் பெருஞ் சான்றோர்கள் மலரின் அடிச் சுட்டைப் பின்பற்றி, நாமும் திருவாசகச் செந்தமிழ் மாமறையினை இடையறாது ஒதி, இறையருள் பெற்று உய்ய முயலுவோமாக.

—ஆசிரியர்.



திருச்செந்திலாண்டவன துணை திருவாசக அநுபூதி உரை*

(சகாழித் தாண்டவராயர் அவர்கள் இயற்றியது)

திருச்சிற்றம்பலம்

திருக்கழுக்குன்றம்

இனி, திருக்கழுக்குன்றம்:

பொழிப்புரை:— முற்பதிக வநுபூதியில் கண்ட இன்பம் திருவடி யன்றி வேறுண்டோ? வென, அதுவே தானும் தன்மை; எப்பதம், எவ்வுலகு, எவ்வுயிர், யாவையும் அப்படியே கண்ட திருவடி ஞான அன்பு உல்லாச அநுபூதி;

ஆகிய விருத்தமாகத் திருக்கழுக்குன்றத்தில் ஓதியதெனக் காண்க.

இனி, சத்திநிபாத உத்தமருள்ளத்தில் திருவடி உதயமானதைக் கூறும் (தி - ன):—

பிணக்கி லாதபெ ருந்து றைப்பெரு
மானுன் னுமங்கள் பேசுவார்க்
கிணக்கி லாததோ ரின்ப மேவருந்
துன்ப மேதுடைத் தெம்பிரான்
உணக்கி லாததோர் வித்து மேல்வினை
யாம லென்வினை யொத்தபின்
கணக்கி லாத்திருக் கோலம் நீவந்து
காட்டி னாய்கழுக் குன்றிலே.

(இ-ள்) யாதொரு ஊறுபாடில்லாத திருப்பெருந்துறைப் பெருமானான தேவரீர் தருநாமங்களைச் சீரடியார்கள் துதித்து அளவளாவுவார்கள்; இச்சைக்ககப்படாத அறிவின்பமாய் எழுந்தருளி, பிறவித் துன்ப வேறுறுத்து, “அவாவென்ப, வெல்லாவுயிர்க்கும் தவாப்பிறப்பினும் வித்து,” இனி திருவடி கண்ட பின் வினையாமல், அடியேன மலபரிபாக சத்திநிபாத இருவினைச் சமமான காலம், அளவிலாத ஞானமே வடிவான திருவருளுருவை என்னறிவின் கண்களே கொள்ளை கொள்ள, காட்டறிவாய், என்னுள்ள நின்றருளினதால் கண்டேன்: திருக்கழுக்குன்றத்திலே, என அருளியதைக் காண்க.

எனது போததேகம், திருக்கழுக்குன்றம் என்றது.

* இவ்வரிய நூலைப் பதிப்பித்த சென்னை-திருவான்மியூர், மகாமகோபாத்தியாய டாக்டர் உ. வே. சாமிநாதையர் அவர்கள் நூல் நிலையத் தாரின் அனுமதிபெற்று இது வெளியிடப் பெறுகின்றது. இதன் விலை ரூ. 18/- ஆக நூல் நிலையத்தில்கிடைக்கும். 20% கழிவு உண்டு.

ஞானப்பழம்

புலவர், திரு. வே. அரசு அவர்கள்,
தமிழாசிரியர், எளச்சிபாளையம்.

(மலர் 18. இதழ் 11. பக்கம் 534ன் தொடர்ச்சி)

பின்னர்க் குமரகுருபரர் பாரதநாடெங்கும் சென்று சைவத் தொண்டும் தமிழ்த் தொண்டும் செய்து வாழ்ந்தார்.

நாவேறு பாமணத்த பாதார மேறினைத்து
நாலாறு நாலுபற்று வகையான
நாலாறும் ஆகமத்தின் நாலாய ஞானமுத்தி
நாடோறும் நானுரைத்த நெறியாக
நீவேறெ னுதிருக்க நான்வேறெ னுதிருக்க
நேராக வாழ்வதற்குள் அருள்சூர
நீடார்ச டாதரத்தின் மீதேப ராபரத்தை
நீகாணெ னுவெனை அருள்வாயே !

காலனிடத் தனுக்காதே காசினியிற் பிறவாதே
சீலகுகத் தியஞானத் தேனமுதைத் தருவாயே
மாலயனுக் கரியானே மாதவரைப் பிரியானே
நாலுமறைப் பொருளானே நாககிரிப் பெருமானே !

இவ்வாறெல்லாம் பாடுவதற்கு அருணகிரியாருக்கு அருள் புரிந்தது எது? ஞானப்பழமே யல்லவா? ஞான வடிவினனாகிய முருகனே ஞானப்பழரசத்தை அவருக்கு ஊட்டினான். தானுண்ட ஞானப் பழத்தின் பெருமையை - அருந்திச் சுவைகண்ட பழரசத்தின் இனிமையை மக்கள் எல்லாரும் உண்ணவும் சுவைக்கவும் வேண்டுமென்று கருதியே, அவர் காடுமேடு, நாடுநகரங் கெல்லாம் திரித்து தனக்கு ஞானத் தேனமுதை வாரியளித்த திருமால் மருகனை - குகன் - அழகன், குமான், முருகனைப் பத்தாயிரத்திற்கும் மேறப்பட்ட பாடலால் பாடினார்.

அவலயிகு வாழ்வி வகித்தேன்; இனியும்
கவலைத் துயர்க்கடல் மூழ்கேன் எனக்கொண்
டுஞ்ஞம் அருணகிரிக் கொண்டபுலகை யிந்த
முருகென்கும் ஞானப் பழம்.

திருவண்ணாமலையில் வாழ்ந்த அருணகிரிநாதருக்குத் திருச் செங்கோட்டு முருகப்பெருமான் செங்கோட்டு வேலவரிடத்திலே மிகுதியான பக்தி. செங்கோட்டு வேலவருடைய திருவுருவை நாமெல்லாம் போய்ப்பார்த்து வணங்குகிறோம். ஆனால், அங்கே நாம்காணும் காட்சிவேறு; பார்வைவேறு. அதே சமயத்தில் அருணகிரியார் காண்கின்ற காட்சி வேறு, பார்வை வேறு. அருணகிரிநாதர் அந்த அழகைக் கண்டு களிக்கத் தமக்கு இரண்டுகண்கள் போதவில்லையே. பிரமன் நாலாயிரம் கண்களைத் தரவில்லையே என்று வருந்துகின்றார்.

மாயோன் மருகனை மன்றாடி மைந்தனை வானவர்க்கு
மேலான தேவனை மெஞ்ஞான தெய்வத்தை மேதினியில்
சேலார் வயற்பொழில் செங்கோட னைச்சென்று கண்டுதொழ
நாலா யிரங்கண்படைத்திலனே யந்த நான்முகனே.

இவ்வாறு திருச்செங்கோட்டையும், செங்கோட்டு வேல வரையும் பல பாடல்களிலே பாடியிருக்கின்றார். கந்தர் அனுபூதியிலே அவர்; தமக்கு ஞானத்தைத் தந்தது முருகப்பெருமானின் கருணையே என்று பாடியுள்ளார்.

யாமோதிய கல்வி யும்எம் மறிவும்
தாமேபெற வேல வர்தந் ததனால்

என்றும்,

அரிதா கியமெய்ப் பொருளுக் கடியேன்
உரிதா உபதேச முணர்த்தி யவா
விரிதா ரணவிக் ரமவே ளிமையோர்
புரிதா ரகநா கபுரந் தரனே

என்றும் கூறுகின்றார்.

உலக அநுபவங்களும் இன்பதுன்ப நிலைகளும் கடந்து வாழ்வை வெறுத்தொதுக்கிவிட்ட அருணகிரியார்க்குத் திரு முருகன் அருள் கூட்டினான்; திருவடி காட்டினான்; கூர்வேல் காட்டி அச்சமழிய வழியும் காட்டினான்; சேவலும் மயிலும் காணச்செய்தான்; கச்சையும் பூனும் கடம்ப மலர் மார்பும், செச்சைக் கண்ணியும், செங்கைவேலும், பன்னிருதோளும் பதும மலர் முகம் காண் என்று கட்டளைபிட்டான். அப்பொழுது, அடிய னிருவீண துன்படவே அயில்விய மயில்வாகு! என்

னிரு கண்களும் கண்டுகளிக்க என்முன்வருக; என் அஞ்ஞான போதம் அகற்ற வருக; முருகன், குமரன், குகனென்று மொழிந்துருகுஞ் செயல்தந்துணர்வு என்று அருள்வாய்? என்று வேண்டிக் கொண்டார்.

ஏறிநின்றார் திருவருளைக் கோபுரத்துச்சியின் மேல்: கீழே விழுந்தார், தம்முடல் சிதைந்து சின்னமாகிவிடும் - அவலவாழ்வு அழிந்துபோகும்; சீழும் இரததழும் கசியும் இப்பிணவுடல் அற்று போகும் என்றெண்ணினார். ஆனால், உடனே, அருணகிரி யார்க்கு முன்வந்து தோன்றினான் - பெரும் பெயர் முருகன்; குறிஞ்சிக்கிழவனாகிய அழகன். அப்பெருமானது வடிவ அழகிலே சொக்கிப்போய், தன்னைமறந்து அறிவும், அறிதத்துவமும், அபரிமித வித்தைகளும் உணர்வில் உணர்ந்த - கல்லாமலே கற்றாந்தை அருணகிரியை நோக்கிக் கூர்வே லெறியும் குழகன் - குமரப்பெருமான்,

“பாடுக நம்மைச் சந்தச் செந்தமிழால்” என்று பணித்தான். அதுகேட்ட அண்ணல், “எட்டும் இரண்டு மறியாத எளியவன் யானென் சொல்லிப் பாடுகே னெந்தாய்?” என்று வேண்ட, அவருக்குச் செஞ்சாவிக்குச் மொன்றாய் வளர்ந்த செங் கோடமர்ந்த பெருமான்,

முத்தைத்தரு பத்தித் திருநகை

அத்திக்கிறை சத்திச் சரவண

முத்திக்கொரு வித்துக் குருபர - எனஒது

என்று கட்டளை பிறப்பித்தார். உடனே அருணகிரியாரும் தொடர்ந்து பாடினார். அவர் வாக்கிலே புரண்டன திருப்புகழ் பல்லாயிரக் கணக்கிலே. பண்ணைமந்த பலபாடல்கள் பாடினார். வாக்கிற் கருணகிரி என்று போற்றப்பட்டார்.

இவ்வாறு, பலருக்கும் ஞான ரசத்தை வாரி வாரி வழங்கிய முருகன், ஞானத்தின் மேலான நிலையில் விளங்குகின்ற தந்தை சிவபெருமானுக்கே ஞானமொழியாகிய ஒம் என்னும் சொற்பொருளை உணர்த்தினார். முருகப் பெருமானின் ஆறு திருமுகங்களிலே ஒன்று ஈசருடன் ஞானமொழி பேசும் முகமாக விளங்குகின்றது. ஞானப்பழமாக - ஞான பண்டிதனாக ஒளிரும் முருகப் பெருமான் தந்தைக்குபதேசம் செய்து தகப்பன் சாமியாக - குருநாதனாக - யாவரும் தொழும் பரம்பொருளாக விளங்கினார்.

(தொடரும்)

நரசிங்கமுனையரையர் நினைவு வாரணாசியில் புரட்டாசி மாச அன்னம்பாலிப்பு முதற்பொருள் ரூ. 3000/-

பெருவளத்தில் சிறந்த திருமுனைப்பாடி நாடாரும் கால வரும், மணிகண்டர் திருநீறே மனம் கொண்டவரும், ககாயில் தோறும் திருச்செல்வம் பெருக்கியவரும், சிவத்தொண்டு கன விலும் வழுவாது ஆற்றியவரும், நீறணியும் தொண்டர் அணைத் தார்க்கெல்லாம் நிகழ் பசும்பொன் நீறு குறையாமல் அளித்து இன்னமுது நுகர்வித்தவரும், சுந்தரமூர்த்தி சுவாமிகளை இள மைப்பருவத்திலேயே அரசிளங்குமரற் கேற்ப அன்பினால் மகன்மைகொண்டு அருமறை முந்நூல்சாத்திச் சிறப்பித்தவரும், சுந்தரமூர்த்தி சுவாமிகள் தாம் அருளிய திருத்தொண்டத் தொகையில் மெய்யடியான் நரசிங்கமுனையரையர் என்று சிறப் பித்த மெய்யடியாரும், புரட்டாசிச் சதயநாளில் செக்கர் நெடுஞ் சடைமுடியார் பாதமலர் நிழல் சேர்ந்தவரும் ஆகிய நரசிங்க முனையரைய நாயனரை நினைவுகூர்ந்து வாரணாசியில் புரட்டாசி மாதம் மூலமாவதும் பின் முன்னுவது பாராவில் குறிப்பிட்டவண் ணம் அந்தணர்களுக்கு அன்னம்பாலித்தற் பொருட்டு இத் தருமம் திருப்பனந்தாள் ஸ்ரீ காசிமடத்து அதிபர் ஸ்ரீ லக்ஷ்மி காசிவாசி அருள்நந்தித் தம்பிரான் சுவாமிகள் அவர்களால் நிறுவப்பெற்றது. இது 'நரசிங்கமுனையரையர் நினைவு வாரணாசியில் புரட்டாசி மாச அன்னம் பாலிப்பு' எனப் பெயர் பெறும்.

2. இதற்குரிய முதற்பொருள் ரூ. 3000/- / ரூபா மூவா யிரம்/ இது ஆண்டொன்றுக்கு 7% வட்டி தரக்கூடிய நிலையான முதலீடாகக் கும்பகோணம் ஸ்டேட் பாங்க் ஆப் இந்தியாவில் முதலீடு செய்யப்பெற்றுள்ளது. பிக்சட்டிபாளித் தெ. 076124- ரூ. 3000/- தேதி 19-7-1967 - 60 மாதங்கள் - இது நம்மாலும் நமக்குப்பின் உரிமையுள்ளவர்களாலும் பரிபாலனம் செய்யப் பெற்று வரும்.


3. இம்முதற்பொருளினின்று கிடைக்கும் வட்டித் தொகை யில் இத்தருமத்தை நிர்வகிப்பதற்குரிய நடைமுறைச்செலவு போக எஞ்சியுள்ள தொகை முழுவதும் ஸ்ரீ காசியில் / வாரணாசி யில் / நமக்குச் சொந்தமான ஸ்ரீ குமாரசுவாமி மடத்தில் நம்

மால் நிறுவப்பெற்றுள்ள மற்றத் தரும் நிதிகளின்படி நாடோறும் நடத்தப்பெற்று வரும் அன்னம்பாலிப்புடன், புரட்டாசி மாத முழுவதும், நாடோறும் அந்தணர்களுக்கு அன்னம் பாலிப்பு நடத்தப் பயன்படுத்தப்பெறும்.

4. வட்டி வரவுக் கேற்பவும், கால விலைக்கேற்பவும் நம் மால் தயாரிக்கப்பெறும் திட்ட ஜாப்தாவின்படி இவ்வன்னம் பாலிப்பு நடத்தப்பெற்று வரும்.

5. இத்தருமம் வேறு எம்முறையிலும் மாற்றியமைக்கப் பெறமாட்டாது. இம்முதற்பொருள் நம்பேரிலும் நமக்குப்பின் உரிமையுள்ளவர்கள் பேரிலும் இருந்துவரும். இம்முதற்பொருள் திரும்பியளிக்கப்பெறின் அதிக வட்டி வரக்கூடிய அரசியல் கடன்தாள்களிலோ அல்லது நிலையான முதலீடுகளிலோ முதலீடு செய்யப்பெறும்.

Tirupanandal } (Sd.) Kasivasi Arulnandi Tambiran.
Dated 26-7-1967



திருப்பனந்தாள் - ஸ்ரீ காசி மடம்
'திருமுறை வெளியீடுகள்'

	ரூ. பை.
1 விநாயகர் திருமுறை (அச்சில்)	...
2 ஸ்ரீ குமரகுருபர சுவாமிகள் பிரபந்தத்திரட்டு டாக்டர் சாமிநாத ஐயர் குறிப்புரையுடன் (புதிய பதிப்பு)	3 50
3 சிவக்கொழுந்து தேசிகர் பிரபந்தம்	... 3 00
4* திருஞானசம்பந்தர் தேவாரம் (மூலம் மட்டும் புதிய பதிப்பு)	2 75
5* திருநாவுக்கரசர் தேவாரம் 2 00
6* சுந்தரர் தேவாரம் 1 30
7* திருவாசகம் (புதிய பதிப்பு)	... 0 65
8 ஸ்ரீ குமரகுருபர சுவாமிகள் அருளிச்செய்த காசிக் கலம்பகம் மூலமும் அரும்பதக்குறிப்பும்	... 0 40
9 .. சிதம்பர மும்மணிக்கோவை மூலமும் அரும்பதக்குறிப்பும்	... 0 20
10 ஒன்பதாம் திருமுறை-திருவிசைப்பாவும் திருப்பல்லாண்டும் தெளிவுரை	... 1 50
11 மூலம் மட்டும்	... 0 56
12* பதினேராந் திருமுறை (புதிய பதிப்பு) 1 50
13* பெரியபுராணம் (மூலம் மட்டும்)	... 3 00
14 பெரியபுராணம் (உரை நடை)	... 2 00
15 திருத்தொண்டர் புராணச்சாரம்	... 0 40
16* அகத்தியர் தேவாரத் திரட்டு	... 0 36
17 திருவிளையாடற் புராணம் (மூலம் மட்டும்)	... 3 00
18 திருவிளையாடற்புராணம் உரை நடை	... 2 25
19 கந்தபுராணச் சுருக்கம் (மூலம் மட்டும்)	... 1 75
20 கந்தபுராணம்-முதல் மூன்று காண்டங்கள் (மூலம் மட்டும்)	2 75
21 .. யுத்த தேவ காண்டம்	... 2 00
22 .. தசஷ்காண்டம்	... 1 50
23 கந்தபுராண உரைநடை 3 00
24 திருக்குறள் அறத்துப்பால் மூலமும் குறிப்புரையும் ஹிந்தி மொழி பெயர்ப்பும்	... 1 50
25 திருக்குறள்-பொருட்பால் 2 50
26 திருக்குறள் - காமத்துப்பால் .. ஷே 24, 25, 26 திருக்குறள் 3யுத்தகமும்	... 4 00
27 திருக்குறள் மூலமும் குறிப்புரையும் (அச்சில்)	...
28 தாயுமானசுவாமிகள் பாடல் குறிப்புரையுடன்	... 1 25
29 அம்மையார் அற்புதத் திருவந்தாதி (புதிய பதிப்பு)	... 0 25
30 திருக்கைலாய ஞானவுலா-உரையுடன்	... 0 50
31 கந்தர் அலங்காரம் குறிப்புரையுடன்	... 0 25
32 கந்தரனுபூதி மூலம் (அச்சில்)	...
33 கந்தரனுபூதி தெளிவுரை	... 0 35
34 கந்தர்கலி வெண்பா - ஆங்கிலம் ஹிந்தி மொழிபெயர்ப்புகளுடன் (அச்சில்)	...
35* கந்தர்கலி வெண்பா மூலம் மட்டும்	... 0 10
36 கந்தர்கலி வெண்பா மூலமும் உரையும் (அச்சில்)	...
37 நீதிநெறி விளக்கம் - ஆங்கிலமும், ஹிந்தியும்	... 0 50
38 நீதிநெறி விளக்கம் - மூலம்	... 0 10
39 நீதிநெறி விளக்கமும் நன்னெறியும்-மூலம்	... 0 15
40 0 37

Regd. No M. 5574

குமாருகுபரன்

41	திருக்குறள்-குட்பால்-பரிமேலழகர் உரை இலக்கணக் குறிப்பின் விளக்கம்	... 0 15
42	திருச்செந்தூர்க் கந்தர்கலிவெண்பா-மதுரை மீனாட்சி யம்மை பிள்ளைத்தமிழ்-மதுரைக்கலம்பகம்-நீதிநெறி விளக்கம்-மதுரை மீனாட்சியம்மை இரட்டைமணி மாலை மதுரை மீனாட்சியம்மை குறம்	... 2 75
43	திருவாரூர் நான்மணிமாலை-முத்துக்குமாரசுவாமி பிள்ளைத்தமிழ்	... 1 2.
44	சிதம்பர மும்மணிக்கோவை-சிதம்பரச்செய்யுட் கோவை தில்லைச் சிவகாமியம்மை இரட்டைமணிமாலை	1 00
45	பண்டார மும்மணிக்கோவை-காசிக்கலம்பகம் சகலகலாவல்லி மாலை	... 1 00
46	சிதம்பரச் செய்யுட்கோவை	... 0 75
47	முத்துக்குமாரசாமி பிள்ளைத்தமிழ்	... 0 50
48	திருவருட்பயன் மூலம் இந்தி. ஆங்கில மொழிபெயர்ப்புடன்	1 00
49	திருக்கயிலைத் திருமுறை	... 0 37
50	திருக்கடலூர்த் திருமுறையும் பிரபந்தங்களும்	... 0 19
51	செந்திலாண்டவன் மகிமை	... 0 15
52	திருக்குறள்-உரைக்கொத்து-அறத்துப்பால் 3-ம் பதிப்பு	1 37
53	பொருட்பால் 2-ம் பதிப்பு	2 75
54	ஐந்து நீதி நூல்கள்	... 0 10
55	ஸ்ரீ சயிலம்	... 0 10
56	திருவாசகம் குறிப்புரையுடன் (விஷய குசனத்துடன்) பழைய பதிப்பு	... 1 50
57	திருவாரூர்-திருப்பனுவல்கள்	... 0 10
58	திருவெம்பாவை-திருப்பள்ளியெழுச்சி	... 0 10
59	பழமொழித்திருமுறை	... 0 25
60	திருவாரூர் நான்மணிமாலை	... 0 50
61	Hymns and Proverbs	...
62	அப்பர்விழா வெளியீடு	... 0 2
63	நவக்கிரகமாண்பு	... 0 25
64	குமாருகுபரர் வரலாறும், அற்புதத்தேவாரத் திரட்டும்	... 0 30

மேலே கண்ட நூல்கள் கிடைக்கும்படி:-

1. ஸ்ரீ குமாருகுபர சுவாமிகள் கலைக்கோயில், ஸ்ரீவைகுண்டம்.
2. ஸ்ரீ K. கப்பிரமணிய அய்யர் அவர்கள்.

"திவாகாஷ விவரம்" 53, பிள்ளையார் கோயில்க்கு.

திருவேட்டையாள்பேட்டை, திருவல்லிக்கேணி, சென்னை-5

குறிப்பு:- இக்குறிப்பிடப் பெற்றவற்றின் விதப்பிசத் தொகை ஸ்ரீஸ்ரீ
காசிவாசி சுவாமிகள் அவர்களால் நிறுவப்பெற்ற பன்னிரு திரு
முறைப் பதிப்பு நிதியைச்சாரும். மற்ற நூல்களில் திருக்குறள்
உரைக்கொத்து (எண் 52, 53, 54) தவிர்த்து எஞ்சியவற்றின்
விதப்பிசத்தொகை 'குமாருகுபரன்' பத்திரிகையைச்சாரும்

அச்சிட்டது:- குமாருகுபரன் அச்சகம், ஸ்ரீவைகுண்டம்-67.